

eul_wid: buo-ab

Σοφοκλῆς · Sophocles

Women of Trachis

Τραχίνιαι

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΔΗΙΑΝΕΙΠΑ
- 1.1 Λόγος μὲν ἔστ' ἀρχαῖος ἀνθρώπων φανείς
1.2 ὥς οὐκ ἂν αἰῶν' ἐκμάθοις βροτῶν, πρὶν ἂν
1.3 θάνῃ τις, οὐτ' εἰ χρηστὸς οὐτ' εἴ τω κακός·
1.4 ἐγὼ δὲ τὸν ἐμόν, καὶ πρὶν εἰς Ἄιδου μολεῖν,
5.1 ἔξοιδ' ἔχουσα δυστυχῇ τε καὶ βαρύν,
5.2 ἥ τις πατρὸς μὲν ἐν δόμοισιν Οἰνέως
5.3 ναίους' <ἔτ'> ἐν Πλευρῶνι νυμφείων ὄκνον
5.4 ἄλγιστον ἔσχον, εἴ τις Αἰτωλὶς γυνή.
5.5 Μνηστήρ γὰρ ἦν μοι ποταμός, Ἀχελῶον λέγω,
10.1 ὅς μ' ἐν τρισὶν μορφαῖσιν ἐξήτει πατρός,
10.2 φοιτῶν ἐναργῆς ταῦρος, ἄλλοτ' αἰόλος
10.3 δράκων ἐλκτικός, ἄλλοτ' ἀνδρείω τύπῳ
10.4 βούκρανος, ἐκ δὲ δασκίου γενειάδος
10.5 κρουνοὶ διερραίνοντο κρηναίου ποτοῦ.
15.1 Τοιόνδ' ἐγὼ μνηστῆρα προσδεδεγμένη
15.2 δύστηνος αἰεὶ κατθανεῖν ἐπηυχόμην,
15.3 πρὶν τῆσδε κοίτης ἐμπελασθῆναί ποτε.
15.4 Χρόνῳ δ' ἐν ὑστέρῳ μὲν, ἀσμένῃ δέ μοι,
15.5 ὁ κλεινὸς ἦλθε Ζηνὸς Ἀλκμήνης τε παῖς,
20.1 ὅς εἰς ἀγῶνα τῷδε συμπεσὼν μάχης ἐκλύεταί με· καὶ τρόπον μὲν ἂν πόνων
20.2 οὐκ ἂν διείποιμ', οὐ γὰρ οἶδ', ἀλλ' ὅστις ἦν
20.3 θακῶν ἀταρβῆς τῆς θέας, ὅδ' ἂν λέγοι·
20.4 ἐγὼ γὰρ ἤμην ἐκπεπληγμένη φόβῳ
25.1 μή μοι τὸ κάλλος ἄλγος ἐξεύροι ποτέ.

25.2 Τέλος δ' ἔθηκε Ζεὺς Ἀγώνιος καλῶς,
 25.3 εἰ δὴ καλῶς λέχος γὰρ Ἡρακλεῖ κριτὸν
 25.4 ξυστᾶς' αἰεὶ τιν' ἐκ φόβου φόβον τρέφω,
 25.5 κείνου προκηραίνουσα· νύξ γὰρ εἰσάγει
 30.1 καὶ νύξ ἀπωθεῖ διαδεδεγμένη πόνον.
 30.2 Κἀφύσαμεν δὴ παῖδας, οὓς κεῖνός ποτε,
 30.3 γήτης ὅπως ἄρουραν ἔκτοπον λαβών,
 30.4 σπείρων μόνον προσεῖδε κάξαμῶν ἅπαξ
 30.5 τοιοῦτος αἰῶν εἰς δόμους τε καὶ δόμων
 35.1 αἰεὶ τὸν ἄνδρ' ἔπεμπε λατρεύοντά τω.
 35.2 Νῦν δ' ἡνίκ' ἄθλων τῶνδ' ὑπερτελὴς ἔφω,
 35.3 ἐνταῦθα δὴ μάλιστα ταρβήσας' ἔχω.
 35.4 Ἐξ οὗ γὰρ ἔκτα κεῖνος Ἰφίτου βίαν,
 35.5 ἡμεῖς μὲν ἐν Τραχῖνι τῇδ' ἀνάστατοι
 40.1 ξένῳ παρ' ἀνδρὶ ναίομεν, κεῖνος δ' ὅπου
 40.2 βέβηκεν οὐδεὶς οἶδε, πλὴν ἐμοὶ πικρὰς
 40.3 ὠδῖνας αὐτοῦ προσβαλὼν ἀποίχεται.
 40.4 Σχεδὸν δ' ἐπίσταμαί τι πῆμ' ἔχοντά νιν·
 40.5 χρόνον γὰρ οὐχὶ βαιόν, ἀλλ' ἤδη δέκα
 45.1 μῆνας πρὸς ἄλλοις πέντ' ἀκήρυκτος μένει.
 45.2 Κᾶστιν τι δεινὸν πῆμα· τοιαύτην ἐμοὶ
 45.3 δέλτον λιπὼν ἔστειχε, τὴν ἐγὼ θαμὰ
 45.4 θεοῖς ἀρῶμαι πημονῆς ἄτερ λαβεῖν.
 45.5 ΔΟΥΛΗ ΤΡΟΦΟΣ
 49 Δέσποινα Δηάνειρα, πολλὰ μὲν ς' ἐγὼ
 unit_13.1 κατεῖδον ἤδη πανδάκρυτ' ὀδύρματα
 unit_13.2 τὴν Ἡράκλειον ἔξοδον γοωμένην·
 unit_13.3 νῦν δ', εἰ δίκαιον τοὺς ἐλευθέρους φρενοῦν
 unit_13.4 γνῶμασι δούλαις, κάμῃ χρὴ φράσαι τόσον·
 unit_13.5 πῶς παισὶ μὲν τοσοῖσδε πληθύεις, ἀτὰρ
 55.1 ἄνδρὸς κατὰ ζήτησιν οὐ πέμπεις τινά,
 55.2 μάλιστα δ' ὄνπερ εἰκὸς ὕλλον, εἰ πατρὸς
 55.3 νέμοι τιν' ὥραν τοῦ καλῶς πράσσειν δοκεῖν;
 55.4 Ἐγγὺς δ' ὅδ' αὐτὸς ἀρτίπους θρώσκει δόμους,
 55.5 ὥστ', εἴ τί σοι πρὸς καιρὸν ἐννέπειν δοκῶ,
 60.1 πάρεστι χρῆσθαι τάνδρῃ τοῖς τ' ἐμοῖς λόγοις.
 60.2 ΔΗΪΩ τέκνον, ὦ παῖ, κάξ ἀγεννήτων ἄρα
 60.3 μῦθοι καλῶς πίπτουσιν· ἦδε γὰρ γυνή
 60.4

δούλη μέν, εἴρηκεν δ' ἐλεύθερον λόγον.

60.5 ΥΛΛΟΣ

64 Ποῖον; δίδασον, μήτερ, εἰ διδασκτά μοι.

65.1 ΔΗ.Σὲ πατρὸς οὕτω δαρὸν ἐξενωμένου

65.2 τὸ μὴ πυθέσθαι ποῦ ὅστιν αἰσχύνῃ φέρει.

65.3 ΥΛ.Ἀλλ' οἶδα, μύθοις εἴ τι πιστεύειν χρεών.

65.4 ΔΗ.Καὶ ποῦ κλύεις νιν, τέκνον, ἰδρῦσθαι χθονός;

65.5 ΥΛ.Τὸν μὲν παρελθόντ' ἄροτον ἐν μήκει χρόνου

70.1 Λυδῇ γυναικί φασί νιν λάτριν πονεῖν.

70.2 ΔΗ.Πᾶν τοίνυν, εἰ καὶ τοῦτ' ἔτλη, κλύοι τις ἄν.

70.3 ΥΛ.Ἀλλ' ἐξαφείτῃ τοῦδέ γ', ὥς ἐγὼ κλύω.

70.4 ΔΗ.Ποῦ δῆτα νῦν ζῶν ἢ θανὼν ἀγγέλλεται;

70.5 ΥΛ.Εὐβοῖδα χώραν φασίν, Εὐρύτου πόλιν,

75.1 ἐπιστρατεύειν αὐτὸν ἢ μέλλειν ἔτι.

75.2 ΔΗ.Ἄρ' οἶσθα δῆτ', ὦ τέκνον, ὥς ἔλειπέ μοι

unit_20.1 μαντεῖα πιστὰ τῆσδε τῆς χώρας πέρι;

unit_20.2 ΥΛ.Τὰ ποῖα, μήτερ; τὸν λόγον γὰρ ἀγνοῶ.

unit_20.3 ΔΗ.Ὡς ἢ τελευτὴν τοῦ βίου μέλλει τελεῖν,

80.1 ἢ τοῦτον ἄρας ἄθλον εἰς τό γ' ὕστερον

80.2 τὸν λοιπὸν ἤδη βίοτον εὐαίων' ἔχειν.

80.3 Ἐν οὖν ῥοπῇ τοιᾷδε κειμένῳ, τέκνον,

80.4 οὐκ εἴ ξυνέρξων, ἥνίκ' ἢ σεσώσμεθα

85.1 κείνου βίον σώσαντος, ἢ οἰχόμεσθ' ἅμα;

85.2 ΥΛ.Ἀλλ' εἴμι, μήτερ· εἰ δὲ θεσφάτων ἐγὼ

85.3 βάξιν κατήδη τῶνδε, καὶ πάλαι παρῇ

85.4 νῦν δ' ὁ ξυνήθης πότμος οὐκ εἶα πατρὸς

85.5 ἡμᾶς προταρβεῖν οὐδὲ δειμαίνειν ἄγαν.

90.1 Νῦν δ' ὥς ξυνίημι, οὐδὲν ἐλλείψω τὸ μὴ

90.2 πᾶσαν πυθέσθαι τῶνδ' ἀλήθειαν πέρι.

90.3 ΔΗ.Χώρει νυν, ὦ παῖ· καὶ γὰρ ὑστέρω τό γ' εὖ

90.4 πράσσειν, ἐπεὶ πύθοιτο, κέρδος ἐμπολᾷ.

93 ΧΟΡΟΣ

94 Ὅν αἰόλα νῦξ ἐναριζομέναStr. 1.

95.1 τίκτει κατευνάζει τε φλογιζόμενον

95.2 Ἄλιον, Ἄλιον αἰτῶ

95.3 τοῦτο καρῦξαι τὸν Ἀλκμή-

95.4 νας, πόθι μοι πόθι μοι ναί-

95.5 ει ποτ', ὦ λαμπρᾷ στεροπᾷ φλεγέθων,

ἥ ποντίας αὐλῶνας, ἥ δισσαῖσιν ἀπείροις κλιθεῖς,
 102 εἶπ', ὦ κρατιστεύων κατ' ὄμμα.
 102.1 Ποθουμένῃ γὰρ φρενὶ πυνθάνομαιAnt. 1.
 102.2 τὰν ἀμφινεικῇ Δηϊάνειραν αἰεί,
 105.1 οἷά τιν' ἄθλιον ὄρνιν,
 105.2 οὔ ποτ' εὐνάζειν ἀδακρύ-
 105.3 των βλεφάρων πόθον, ἀλλ' εὖ-
 105.4 μναστον ἀνδρὸς δεῖμα τρέφουσιν ὁδοῦ
 109-110 ἐνθυμίῳ εὐναῖς ἀνανδρώτοισι τρύχεσθαι κακὰν
 111 δύστανον ἐλπίζουσιν αἶσαν.
 111.1 Πολλὰ γὰρ ὥστ' ἀκάμαντοςStr. 2.
 111.2 ἥ νότου ἥ βορέα τις
 111.3 κύματ' ἄν' εὐρέϊ πόντῳ
 115.1 βάντ' ἐπιόντα τ' ἴδοι·
 115.2 οὕτω δὲ τὸν Καδμογενῆ
 115.3 ἄν' τρέφει, τὸ δ' αὖξει βιότου
 115.4 πολύπονον ὥσπερ πέλαγος
 115.5 Κρήσιον· ἀλλὰ τις θεῶν
 120.1 αἰὲν ἀναμπλάκητον Ἄι-
 120.2 δα σφε δόμων ἐρύκει.
 121.1 Ὡν ἐπιμεμφομένα ζ' αἰ-Ant. 2.
 121.2 δοῖα μὲν, ἀντία δ' οἷσω·
 121.3 φαμὶ γὰρ οὐκ ἀποτρύνειν
 125.1 ἐλπίδα τὰν ἀγαθὰν
 125.2 χρῆναί ζ'· ἀνάληγτα γὰρ οὐδ'
 125.3 ὁ πάντα κραίνων βασιλεὺς
 125.4 ἐπέβαλε θνατοῖς Κρονίδας·
 125.5 ἀλλ' ἐπὶ πῆμα καὶ χαρὰ
 130 πᾶσι κυκλοῦσιν, οἷον Ἄρ-
 unit_39.1 κτου στροφάδες κέλευθοι.
 unit_39.2 Μένει γὰρ οὕτ' αἰόλαEr.
 unit_39.3 νύξ βροτοῖσιν οὔτε Κῆρες οὔτε πλοῦτος,
 unit_39.4 ἀλλ' ἄφαρ βέβακε, τῷ δ' ἐπέρχεται
 135 χαίρειν τε καὶ στέρεσθαι.
 138.1 Ἄ καὶ σὲ τὰν ἄνασσαν ἐλπίσιν λέγω
 138.2 τάδ' αἰὲν ἴσχειν· ἐπεὶ τίς ὧδε
 140 τέκνοισι Ζῆν' ἄβουλον εἶδεν;
 140.1 ΔΗ.Πεπυσμένη μὲν, ὡς ἀπεικάσαι, πάρει
 140.2

140.3 μῆτ' ἐκμάθοις παθοῦσα, νῦν δ' ἄπειρος εἶ.
 140.4 Τὸ γὰρ νεάζον ἐν τοιοῖσδε βόσκεται
 145.1 χώροισιν αὐτοῦ, καί νιν οὐ θάλλπος θεοῦ,
 145.2 οὐδ' ὄμβρος, οὐδὲ πνευμάτων οὐδὲν κλονεῖ,
 145.3 ἀλλ' ἡδοναῖς ἄμοχθον ἐξαίρει βίον
 145.4 ἐς τοῦθ' ἕως τις ἀντὶ παρθένου γυνῆ
 145.5 κληθῇ λάβῃ τ' ἐν νυκτὶ φροντίδων μέρος
 unit_45.1 ἦτοι πρὸς ἀνδρὸς ἢ τέκνων φοβουμένη·
 unit_45.2 τότε ἅν τις εἰσίδοιτο, τὴν αὐτοῦ σκοπῶν
 unit_45.3 πρᾶξιν, κακοῖσιν οἷς ἐγὼ βαρύνομαι.
 unit_45.4 Πάθη μὲν οὖν δὴ πόλλ' ἔγωγ' ἐκλαυσάμην·
 unit_45.5 ἐν δ', οἷον οὕτω πρόσθεν, αὐτίκ' ἐξερῶ.
 155.1 Ὅδὸν γὰρ ἦμος τὴν τελευταίαν ἄναξ
 155.2 ὠρμαῖτ' ἀπ' οἴκων Ἡρακλῆς, τότε ἐν δόμοις
 155.3 λείπει παλαιὰν δέλτον ἐγγεγραμμένην
 155.4 ξυνθήμαθ' ἄμοι πρόσθεν οὐκ ἔτλη ποτὲ
 155.5 πολλοὺς ἀγῶνας ἐξιὼν οὕτω φράσαι,
 160 ἀλλ' ὥς τι δράσων εἶρπε κοῦ θανούμενος.
 unit_48.1 Νῦν δ', ὥς ἔτ' οὐκ ὦν, εἶπε μὲν λέχους ὃ τι
 unit_48.2 χρειῇ μ' ἐλέσθαι κτῆσιν, εἶπε δ' ἦν τέκνοις
 unit_48.3 μοῖραν πατρώας γῆς διαιρετὸν νέμοι,
 unit_48.4 χρόνον προτάξας, ὥς τρίμηνος ἡνίκα
 165.1 χώρας ἀπείη κἀνιαύσιος βεβῶς,
 165.2 τότε ἢ θανεῖν χρειῇ σφε τῷδε τῷ χρόνῳ,
 165.3 ἢ τοῦθ' ὑπεκδραμόντα τοῦ χρόνου τέλος
 165.4 τὸ λοιπὸν ἤδη ζῆν ἀλυπῆτῳ βίῳ.
 165.5 Τοιαῦτ' ἔφραξε πρὸς θεῶν εἰμαρμένα
 170.1 τῶν Ἡρακλείων ἐκτελευτᾶσθαι πόνων,
 170.2 ὥς τὴν παλαιὰν φηγὸν αὐδῆσαί ποτε
 170.3 Δωδῶνι δισσῶν ἐκ πελειάδων ἔφη.
 170.4 Καὶ τῶνδε ναμέρτεια συμβαίνει χρόνου
 170.5 τοῦ νῦν παρόντος, ὥς τελεσθῆναι χρεῶν·
 175.1 ὥσθ' ἡδέως εὐδουσαν ἐκπηδᾶν ἐμὲ
 175.2 φόβῳ, φίλαι, ταρβοῦσαν, εἴ με χρή μένειν
 175.3 πάντων ἀρίστου φωτὸς ἐστερημένην.
 175.4 ΧΟ.Εὐφημίαν νῦν ἴσχ', ἐπεὶ καταστεφῇ
 175.5 στείχονθ' ὁρῶ τιν' ἄνδρα πρὸς χαρὰν λόγων.

ΑΓΓΕΛΟΣ

- 180.1 Δέσποινα Δηάνειρα, πρῶτος ἀγγέλων
180.2 ὅκνου σε λύσω· τὸν γὰρ Ἀλκμήνης τόκον
180.3 καὶ ζῶντ' ἐπίστω καὶ κρατοῦντα κάκ μάχης
180.4 ἄγοντ' ἀπαρχὰς θεοῖσι τοῖς ἐγχωρίοις.
180.5 ΔΗ.Τίν' εἵπας, ὦ γεραιέ, τόνδε μοι λόγον;
185.1 ΑΓ.Τάχ' ἐς δόμους σοὺς τὸν πολύζηλον πόσιν
185.2 ἥξειν, φανέντα σὺν κράτει νικηφόρῳ.
unit_55.1 ΔΗ.Καὶ τοῦ τόδ' ἀστῶν ἢ ξένων μαθὼν λέγεις;
unit_55.2 ΑΓ.Ἐν βουθερεῖ λειμῶνι πρόσπολος θροεῖ,
unit_55.3 Λίχας ὁ κῆρυξ, ταῦτα· τοῦ δ' ἐγὼ κλύων
190.1 ἀπῆξ', ὅπως τοι πρῶτος ἀγγείλας τάδε
190.2 πρὸς σοῦ τι κερδάναιμι καὶ κτώμην χάριν.
190.3 ΔΗ.Αὐτὸς δὲ πῶς ἄπεστιν, εἵπερ εὐτυχεῖ;
190.4 ΑΓ.Οὐκ εὐμαρεῖα χρώμενος πολλῇ, γύναι·
190.5 κύκλω γὰρ αὐτὸν Μηλιεὺς ἅπας λεῶς
195.1 κρίνει παραστάς, οὐδ' ἔχει βῆναι πρόσω·
195.2 τὸ γὰρ ποθοῦν ἕκαστος ἐκμαθεῖν θέλων
195.3 οὐκ ἂν μεθεῖτο, πρὶν καθ' ἡδονὴν κλύειν.
195.4 Οὕτως ἐκεῖνος οὐχ ἐκῶν, ἐκοῦσι δὲ
195.5 ζύνεστιν· ὄψει δ' αὐτὸν αὐτίκ' ἐμφανῇ.
unit_58.1 ΔΗ.᾿Ω Ζεῦ, τὸν Οἴτης ἄτομον ὃς λειμῶν' ἔχεις,
unit_58.2 ἔδωκας ἡμῖν ἀλλὰ σὺν χρόνῳ χαράν.
unit_58.3 Φωνήσατ', ὦ γυναῖκες, αἱ τ' εἴσω στέγης
unit_58.4 αἱ τ' ἐκτὸς αὐλῆς, ὡς ἄελπτον ὄμμ' ἐμοὶ
unit_58.5 φήμης ἀνασχὸν τῆσδε νῦν καρπούμεθα.
205.1 ΧΟ.Ἀνολολύξεται δόμος ἐφεστίοι-
205.2 σιν ἀλαλαῖς ὁ μελλόνυμ-
205.3 φος, ἐν δὲ κοινὸς ἀρσένων
205.4 ἴτω κλαγγὰ τὸν εὐφάρετραν
210.1 Ἀπόλλω προστάταν· ὁμοῦ δὲ
210.2 παιᾶνα, παιᾶν' ἀνάγετ', ὦ παρθένοι,
210.3 βοᾶτε τὰν ὁμόσπορον
210.4 Ἄρτεμιν Ὀρτυγίαν,
210.5 ἐλαφαβόλον, ἀμφίπυρον,
215.1 γείτονάς τε Νύμφας.
215.2 Ἀείρομ' οὐδ' ἀπώσομαι
215.3 τὸν αὐλόν, ὦ τύραννε τᾶς ἐμᾶς φρενός.
215.4

Ἴδού μ' ἀναταράσσει
 215.5 <εὐοῖ> εὐοῖ μ'
 220.1 ὁ κισσὸς ἄρτι βακχίαν
 220.2 ὑποστρέφων ἄμιλλαν.
 220.3 Ἴω ἰὼ Παιάν· ἴδ', ὦ φίλα γύναι.
 220.4 τάδ' ἀντίπρωρα δὴ σοι
 220.5 βλέπειν πάρεστ' ἐναργῆ.
 225.1 ΔΗ. Ὁρῶ, φίλαι γυναῖκες, οὐδέ μ' ὄμματος
 225.2 φρουρὰ παρῆλθε τόνδε μὴ λεύσσειν στόλον·
 225.3 χαίρειν δὲ τὸν κήρυκα προϋννέπω, χρόνῳ
 225.4 πολλῷ φανέντα, χαρτὸν εἴ τι καὶ φέρεις.
 225.5 ΛΙΧΑΣ
 229 Ἄλλ' εὖ μὲν ἵγμεθ', εὖ δὲ προσφωνούμεθα,
 230.1 γύναι, κατ' ἔργου κτῆσιν· ἄνδρα γὰρ καλῶς
 230.2 πράσσοντ' ἀνάγκη χρηστὰ κερδαίνειν ἔπη.
 230.3 ΔΗ. ὦ φίλτατ' ἀνδρῶν, πρῶθ' ἃ πρῶτα βούλομαι
 230.4 δίδαξον, εἰ ζῶνθ' Ἑρακλέα προσδέξομαι.
 230.5 ΛΙ. Ἐγωγέ τοί σφ' ἔλειπον ἰσχύοντά τε
 235.1 καὶ ζῶντα καὶ θάλλοντα κοῦ νόσῳ βαρύν.
 235.2 ΔΗ. Ποῦ γῆς; πατρώας εἴτε βαρβάρου; λέγε.
 235.3 ΛΙ. Ἀκτὴ τις ἔστ' Εὐβοίης, ἔνθ' ὀρίζεται
 235.4 βωμοὺς τέλη τ' ἔγκαρπα Κηναίῳ Διί.
 235.5 ΔΗ. Εὐκταῖα φαίνων ἢ πὸ μαντείας τινός;
 240 ΛΙ. Εὐχαῖς, ὅθ' ἦρει τῶνδ' ἀνάστατον δορὶ
 unit_68.1 χώραν γυναικῶν ὧν ὀρᾷς ἐν ὄμμασιν.
 unit_68.2 ΔΗ. Αὐταὶ δέ, πρὸς θεῶν, τοῦ ποτ' εἰσὶ καὶ τίνες;
 unit_68.3 οἰκτραὶ γάρ, εἰ μὴ ξυμφοραὶ κλέπτουσί με.
 unit_68.4 ΛΙ. Ταύτας ἐκεῖνος Εὐρύτου πέρσας πόλιν
 245.1 ἐξείλεθ' αὐτῷ κτῆμα καὶ θεοῖς κριτόν.
 245.2 ΔΗ. Ἡ καπὶ ταύτῃ τῇ πόλει τὸν ἄσκοπον
 245.3 χρόνον βεβῶς ἦν ἡμερῶν ἀνήριθμον;
 245.4 ΛΙ. Οὐκ, ἀλλὰ τὸν μὲν πλεῖστον ἐν Λυδοῖς χρόνον
 245.5 κατείχεθ', ὥς φης' αὐτός, οὐκ ἐλεύθερος,
 unit_70.1 ἀλλ' ἐμποληθείς τοῦ λόγου δ' οὐ χρή φθόνον,
 unit_70.2 γύναι, προσεῖναι, Ζεὺς ὅτου πράκτωρ φανῇ.
 unit_70.3 Κεῖνος δὲ πραθεὶς Ὀμφάλῃ τῇ βαρβάρῳ
 unit_70.4 ἐνιαυτὸν ἐξέπλησεν, ὥς αὐτὸς λέγει,
 unit_70.5 χοῦτως ἐδήχθη τοῦτο τοῦνιδος λαβῶν
 255.1

ὥσθ' ὄρκον αὐτῷ προσβαλὼν διώμοσεν
 255.2 ἧ μὴν τὸν ἀγχιστῆρα τοῦδε τοῦ πάθους
 255.3 ξὺν παιδί καὶ γυναικὶ δουλώσειν ἔτι.
 255.4 Κούχ ἠλίωσε τοῦπος, ἀλλ' ὅθ' ἀγνὸς ἦν,
 255.5 στρατὸν λαβὼν ἐπακτὸν ἔρχεται πόλιν
 260.1 τὴν Εὐρυτεῖαν· τόνδε γὰρ μεταίτιον
 260.2 μόνον βροτῶν ἔφασκε τοῦδ' εἶναι πάθους·
 260.3 ὃς αὐτὸν ἐλθόντ' ἐς δόμους ἐφέστιον,
 260.4 ξένον παλαιὸν ὄντα, πολλὰ μὲν λόγοις
 260.5 ἐπερρόθησε, πολλὰ δ' ἀτηρᾷ φρενί,
 265.1 λέγων χεροῖν μὲν ὡς ἄφυκτ' ἔχων βέλη
 265.2 τῶν ὧν τέκνων λείποιτο πρὸς τόξου κρίσιν,
 265.3 φώνει δὲ δοῦλος ἀνδρὸς ὡς ἐλευθέρου
 265.4 ῥαίοιτο· δεῖπνοις δ' ἠνίκ' ἦν ὦνωμένος,
 unit_74 265.5 ἔρριψεν ἐκτὸς αὐτόν. Ἦν ἔχων χόλον,
 270.1 ὡς ἴκετ' αὖθις Ἴφιτος Τιβυνθίαν
 270.2 πρὸς κλιτὺν ἵππους νομάδας ἐξιχνοσκοπῶν,
 270.3 τότε ἄλλος' αὐτὸν ὄμμα, θάτέρᾳ δὲ νοῦν
 270.4 ἔχοντ', ἀπ' ἄκρας ἦκε πυργώδους πλακός.
 270.5 Ἔργου δ' ἕκατι τοῦδε μηνίσας ἄναξ,
 275.1 ὁ τῶν ἀπάντων Ζεὺς πατὴρ Ὀλύμπιος,
 275.2 πρατὸν νιν ἐξέπεμψεν, οὐδ' ἠνέσχετο
 275.3 ὀθούνεκ' αὐτὸν μοῦνον ἀνθρώπων δόλῳ
 275.4 ἔκτεινεν· εἰ γὰρ ἐμφανῶς ἠμύνατο,
 275.5 Ζεὺς τᾶν συνέγνω ξὺν δίκη χειρουμένῳ·
 280.1 ὕβριν γὰρ οὐ στέργουσιν οὐδὲ δαίμονες.
 280.2 Κεῖνοι δ' ὑπερχλίωντες ἐκ γλώσσης κακῆς,
 280.3 αὐτοὶ μὲν Ἄιδου πάντες εἶς' οἰκήτορες,
 280.4 πόλις δὲ δούλη· τάσδε δ' ἄσπερ εἰσορᾷς
 280.5 ἐξ ὀλβίων ἄζηλον εὐροῦσαι βίον
 285.1 χωροῦσι πρὸς σέ· ταῦτα γὰρ πόσις τε σὸς
 285.2 ἐφεῖτ', ἐγὼ δὲ πιστὸς ὧν κείνῳ τελῶ.
 285.3 Αὐτὸν δ' ἐκεῖνον, εὔτ' ἂν ἀγνὰ θύματα
 285.4 ῥέξῃ πατρώῳ Ζηνὶ τῆς ἀλώσεως,
 285.5 φρόνει νιν ὡς ἥξοντα· τοῦτο γὰρ λόγου
 290.1 πολλοῦ καλῶς λεχθέντος ἡδιστον κλύειν.
 290.2 ΧΟ. Ἄνασσα, νῦν σοι τέρψις ἐμφανῆς κυρεῖ,
 290.3 τῶν μὲν παρόντων, τὰ δὲ πεπυσμένη λόγῳ.
 290.4

ΔΗ.Πῶς δ' οὐκ ἐγὼ χαίροιμ' ἄν, ἀνδρὸς εὐτυχῇ
 290.5 κλύουσα πρᾶξιν τήνδε, πανδίκῳ φρενί;
 295.1 πολλή 'στ' ἀνάγκη τῇδε τοῦτο συντρέχειν.
 295.2 Ὅμως δ' ἔνεστι τοῖσιν εὖ σκοπούμενοις
 295.3 ταρβεῖν τὸν εὖ πράσσοντα μὴ σφαλῇ ποτε.
 unit_81.1 Ἑμοὶ γὰρ οἶκτος δεινὸς εἰσέβη, φίλαι,
 unit_81.2 ταύτας ὀρώσῃ δυσπότμους ἐπὶ ξένης
 unit_82.1 χώρας ἀοίκους ἀπάτοράς τ' ἄλωμένας,
 unit_82.2 αἱ πρὶν μὲν ἦσαν ἐξ ἐλευθέρων ἴσως
 unit_82.3 ἀνδρῶν, τανῦν δὲ δοῦλον ἴσχουσιν βίον.
 unit_82.4 ὦ Ζεῦ Τροπαῖε, μή ποτ' εἰσίδοιμί σε
 unit_82.5 πρὸς τοῦμὸν οὔτω σπέρμα χωρήσαντά ποι,
 305.1 μηδ', εἴ τι δράσεις, τῇσδ' ἐγὼ ζώσης ἔτι·
 305.2 οὔτως ἐγὼ δέδοικα τάσδ' ὀρωμένα.
 305.3 ὦ δυστάλαινα, τίς ποτ' εἶ νεανίδων;
 305.4 ἄνανδρος, ἢ τεκνοῦσσα; πρὸς μὲν γὰρ φύσιν
 305.5 πάντων ἄπειρος τῶνδε, γενναία δέ τις.
 310.1 Λίχα, τίνοσ ποτ' ἐστὶν ἡ ξένη βροτῶν;
 310.2 τίς ἡ τεκοῦσα, τίς δ' ὁ φιτύσας πατήρ;
 310.3 ἔξειπ'· ἐπεὶ νιν τῶνδε πλεῖστον ὥκτισα
 310.4 βλέπους', ὅσῳ περ καὶ φρονεῖν οἶδεν μόνη.
 310.5 ΛΙ.Τί δ' οἶδ' ἐγώ; τί δ' ἄν με καὶ κρίνοις; ἴσως
 315.1 γέννημα τῶν ἐκεῖθεν οὐκ ἐν ὑστάτοις.
 315.2 ΔΗ.Μὴ τῶν τυράννων; Εὐρύτου σπορά τις ἦν;
 315.3 ΛΙ.Οὐκ οἶδα· καὶ γὰρ οὐδ' ἀνιστόρουν μακράν.
 315.4 ΔΗ.Οὐδ' ὄνομα πρὸς τοῦ τῶν ξυνεμπόρων ἔχεις;
 315.5 ΛΙ.Ἦκιστα· σιγῇ τοῦμὸν ἔργον ἦνυτον.
 320.1 ΔΗ.Εἴπ', ὦ τάλαινα, ἀλλ' ἡμῖν ἐκ σαυτῆς ἐπεὶ
 320.2 καὶ ξυμφορά τοι μὴ εἰδέναι σέ γ' ἦτις εἶ.
 320.3 ΛΙ.Οὐ τᾶρα τῷ γε πρόσθεν οὐδὲν ἐξ ἴσου
 320.4 χρόνῳ διοίσει γλῶσσαν, ἦτις οὐδαμὰ
 320.5 προὔφηεν οὔτε μείζον' οὔτ' ἐλάσσονα,
 325 ἀλλ' αἰὲν ὠδίνουσα συμφορᾶς βάρος
 unit_88.1 δακρυρροεὶ δύστηνος, ἐξ ὅτου πάτρην
 unit_88.2 διήνεμον λέλοιπεν. Ἡ δέ τοι τύχη
 unit_88.3 κακὴ μὲν αὐτῇ γ', ἀλλὰ συγγνώμην ἔχει.
 unit_88.4 ΔΗ.Ἡ δ' οὖν ἐάσθω, καὶ πορευέσθω στέγας
 330.1 οὔτως ὅπως ἡδιστα, μηδὲ πρὸς κακοῖς
 330.2

τοῖς οὖσι λύπην πρὸς γ' ἐμοῦ διπλὴν λάβοι·
 330.3 ἄλις γὰρ ἡ παροῦσα. Πρὸς δὲ δώματα
 330.4 χωρῶμεν ἤδη πάντες, ὡς σύ θ' οἷ θέλεις
 330.5 σπεύδης, ἐγὼ τε τᾶνδον ἐξαρκῇ τιθῶ.
 335.1 ΑΓ.Αὐτοῦ γε πρῶτον βαιὸν ἀμμείνας', ὅπως
 335.2 μάθης ἄνευ τῶνδ' οὔστινάς τ' ἄγεις ἔσω,
 335.3 ὦν τ' οὐδὲν εἰσήκουσας ἐκμάθης γ' ἃ δεῖ·
 335.4 τούτων ἔχω γὰρ πάντ' ἐπιστήμην ἐγώ.
 335.5 ΔΗ.Τί δ' ἐστί; τοῦ με τήνδ' ἐφίστασαι βάσιν;
 340.1 ΑΓ.Σταθεῖς' ἄκουσον· καὶ γὰρ οὐδὲ τὸν πάρος
 340.2 μῦθον μάτην ἤκουσας, οὐδὲ νῦν δοκῶ.
 340.3 ΔΗ.Πότερον ἐκείνους δῆτα δεῦρ' αὐθις πάλιν
 340.4 καλῶμεν, ἢ 'μοὶ ταῖσδ' ἐξείπειν θέλεις;
 340.5 ΑΓ.Σοὶ ταῖσδ' οὐδὲν εἴργεται, τούτους δ' ἔα.
 345.1 ΔΗ.Καὶ δὴ βεβᾶσι, χῶ λόγος σημαινέτω.
 345.2 ΑΓ.Ἀνὴρ ὅδ' οὐδὲν ὦν ἔλεξεν ἀρτίως
 345.3 φωνεῖ δίκης ἐς ὀρθόν, ἀλλ' ἢ νῦν κακός,
 345.4 ἢ πρόσθεν οὐ δίκαιος ἄγγελος παρῆν.
 345.5 ΔΗ.Τί φής; σαφῶς μοι φράζε πᾶν ὅσον νοεῖς·
 unit_93.1 ἃ μὲν γὰρ ἐξείρηκας ἀγνοία μ' ἔχει.
 unit_93.2 ΑΓ.Τούτου λέγοντος τάνδρὸς εἰσήκουσ' ἐγώ,
 unit_94.1 πολλῶν παρόντων μαρτύρων, ὡς τῆς κόρης
 unit_94.2 ταύτης ἕκατι κεῖνος Εὐρυτόν θ' ἔλοι
 unit_94.3 τήν θ' ὑψίπυργον Οἰχαλίαν, Ἴερος δέ νιν
 355.1 μόνος θεῶν θέλξειεν αἰχμάσαι τάδε,
 355.2 οὐ τὰπὶ Λυδοῖς οὐδ' ὑπ' Ὀμφάλη πόνων
 355.3 λατρεύματ', οὐδ' ὁ ῥιπτὸς Ἰφίτου μόρος,
 355.4 ὃν νῦν παρώσας οὗτος ἔμπαλιν λέγει.
 355.5 Ἄλλ' ἡνίκ' οὐκ ἔπειθε τὸν φυτοσπóρον
 360.1 τὴν παῖδα δοῦναι, κρύφιον ὡς ἔχοι λέχος,
 360.2 ἔγκλημα μικρὸν αἰτίαν θ' ἐτοιμάσας,
 360.3 ἐπιστρατεύει πατρίδα τὴν ταύτης, ἐν ἧ
 360.4 τὸν Εὐρυτον τῶνδ' εἶπε δεσπόζειν θρόνων,
 360.5 κτείνει τ' ἄνακτα πατέρα τῆσδε καὶ πόλιν
 365.1 ἔπερσε. Καί νιν, ὡς ὀρᾶς, ἤκει δόμους
 365.2 ὡς τούσδε πέμπων οὐκ ἀφροντίστως, γύναι,
 365.3 οὐδ' ὥστε δούλην· μηδὲ προσδόκα τόδε·
 365.4 οὐδ' εἰκός, εἶπερ ἐντεθέρμανται πόθῳ.
 365.5

Ἦδοξεν οὖν μοι πρὸς σέ δηλῶσαι τὸ πᾶν,
 370.1 δέσποιν', ὃ τοῦδε τυγχάνω μαθὼν πάρα.
 370.2 Καὶ ταῦτα πολλοὶ πρὸς μέσῃ Τραχινίῳ
 370.3 ἀγορᾷ συνεζήκουον ὡσαύτως ἐμοί,
 370.4 ὥστ' ἐξελέγχειν· εἰ δὲ μὴ λέγω φίλα,
 370.5 οὐχ ἥδομαι, τὸ δ' ὀρθὸν ἐξείρηχ' ὅμως.
 375.1 ΔΗ.Οἴμοι τάλαινα, ποῦ ποτ' εἰμὶ πράγματος;
 375.2 τίν' εἰσδέδεγμαι πημονὴν ὑπόστεγον
 375.3 λαθραῖον, ὦ, δύστηνος ἄρ' ἀνώνυμος
 375.4 πέφυκεν, ὥσπερ οὐπάγων διώμνυτο;
 unit_100 ΑΓ.Ἦ κάρτα λαμπρὰ καὶ κατ' ὄνομα καὶ φύσιν,
 380.1 πατρὸς μὲν οὔσα γένεσιν Εὐρύτου ποτὲ
 380.2 Ἰόλῃ 'καλεῖτο, τῆς ἐκεῖνος οὐδαμὰ
 380.3 βλάστας ἐφώνει, δῆθεν οὐδὲν ἱστορῶν.
 380.4 ΧΟ.Ὅλοιντο μὴ τι πάντες οἱ κακοί, τὰ δὲ
 380.5 λαθραῖ' ὅς ἀσκεῖ μὴ πρέποντ' αὐτῷ κακά.
 385.1 ΔΗ.Τί χρὴ ποεῖν, γυναιῖκες; ὡς ἐγὼ λόγοις
 385.2 τοῖς νῦν παροῦσιν ἐκπεπληγμένη κυρῶ.
 385.3 ΧΟ.Πεύθου μολοῦσα τάνδρός, ὡς τάχ' ἂν σαφῇ
 385.4 λέξειεν, εἴ νιν πρὸς βίαν κρίνειν θέλοις.
 385.5 ΔΗ.Ἀλλ' εἴμι· καὶ γὰρ οὐκ ἀπὸ γνώμης λέγεις.
 390.1 ΑΓ.Ἡμεῖς δὲ προσμένωμεν; ἢ τί χρὴ ποεῖν;
 390.2 ΔΗ.Μίμν', ὡς ὅδ' ἀνήρ οὐκ ἐμῶν ὑπ' ἀγγέλων,
 390.3 ἀλλ' αὐτόκλητος ἐκ δόμων πορεύεται.
 390.4 ΛΙ.Τί χρὴ, γύναι, μολόντα μ' Ἡρακλεῖ λέγειν;
 390.5 δίδαξον, ὡς ἔρποντος, εἰσορᾷς, ἐμοῦ.
 395.1 ΔΗ.Ὡς ἐκ ταχείας σὺν χρόνῳ βραδεῖ μολῶν
 395.2 ἄσσεις, πρὶν ἡμᾶς κἀννεώσασθαι λόγους.
 395.3 ΛΙ.Ἀλλ' εἴ τι χρήζεις ἱστορεῖν, πάρειμ' ἐγώ.
 395.4 ΔΗ.Ἦ καὶ τὸ πιστὸν τῆς ἀληθείας νεμεῖς;
 395.5 ΛΙ.Ἴστω μέγας Ζεὺς, ὦν γ' ἂν ἐξειδὼς κυρῶ.
 unit_105 ΔΗ.Τίς ἡ γυνὴ δῆτ' ἐστὶν ἣν ἤκεις ἄγων;
 unit_106.1 ΛΙ.Εὐβοίς· ὦν δ' ἔβλασταν οὐκ ἔχω λέγειν.
 unit_106.2 ΑΓ.Οὔτος, βλέφ' ὧδε. Πρὸς τίν' ἐννέπειν δοκεῖς;
 unit_106.3 ΛΙ.Σὺ δ' εἰς τί δή με τοῦτ' ἐρωτήσας ἔχεις;
 unit_106.4 ΑΓ.Τόλμησον εἰπεῖν, εἰ φρονεῖς, ὅς' ἱστορῶ.
 405.1 ΛΙ.Πρὸς τὴν κρατοῦσαν Δηάνειραν, Οἰνέως
 405.2 κόρην, δάμαρτά θ' Ἡρακλέους, εἰ μὴ κυρῶ
 405.3

λεύσσω· μάταια, δεσπότην τε τὴν ἐμήν.
 405.4 ΑΓ.Τοῦτ' αὐτ' ἔχρηζον, τοῦτό σου μαθεῖν· λέγεις
 405.5 δέσποιναν εἶναι τήνδε σήν;
 409 ΛΙ.Δίκαια γάρ.
 410.1 ΑΓ.Τί δῆτα; ποῖαν ἀξιοῖς δοῦναι δίκην,
 410.2 ἥν γ' εὐρεθῆς ἐς τήνδε μὴ δίκαιος ὢν;
 410.3 ΛΙ.Πῶς μὴ δίκαιος; τί ποτε ποικίλας ἔχεις;
 410.4 ΑΓ.Οὐδέν· σὺ μέντοι κάρτα τοῦτο δρῶν κυρεῖς.
 410.5 ΛΙ.Ἄπειμι· μῶρος δ' ἦ πάλαι κλύων σέθεν.
 415.1 ΑΓ.Οὔ, πρίν γ' ἂν εἴπῃς ἱστορούμενος βραχύ.
 415.2 ΛΙ.Λέγ', εἴ τι χρήζεις· καὶ γὰρ οὐ σιγηλὸς εἶ.
 415.3 ΑΓ.Τὴν αἰχμάλωτον, ἣν ἔπεμψας ἐς δόμους,
 415.4 κάτοισθα δήπου;
 418.1 ΛΙ.Φημί, πρὸς τί δ' ἱστορεῖς;
 418.2 ΑΓ.Οὔκουν σὺ ταύτην, ἣν ὑπ' ἀγνοίας ὄραξ,
 420.1 Ἰόλην ἔφασκες Εὐρύτου σπορὰν ἄγειν;
 420.2 ΛΙ.Ποίοις ἐν ἀνθρώποισι; τίς πόθεν μολῶν
 420.3 σοὶ μαρτυρήσει ταῦτ' ἐμοῦ κλύειν παρών;
 420.4 ΑΓ.Πολλοῖσιν ἀστῶν· ἐν μέσῃ Τραχινίων
 unit_113 ἀγορᾷ πολὺς σου ταῦτά γ' εἰσήκουσ' ὄχλος.
 425 ΛΙ.Ναί,
 425.1 κλύειν γ' ἔφασκον· ταὐτὸ δ' οὐχὶ γίγνεται
 425.2 δόκησιν εἰπεῖν κάξακριβῶσαι λόγον.
 425.3 ΑΓ.Ποῖαν δόκησιν; οὐκ ἐπώμοτος λέγων
 425.4 δάμαρτ' ἔφασκες Ἡρακλεῖ ταύτην ἄγειν;
 425.5 ΛΙ.Ἐγὼ δάμαρτα; Πρὸς θεῶν, φράσον, φίλη
 430.1 δέσποινα, τόνδε τίς ποτ' ἐστὶν ὁ ξένος.
 430.2 ΑΓ.Ὅς σοῦ παρὼν ἤκουσεν ὡς ταύτης πόθῳ
 430.3 πόλις δαμείῃ πᾶσα, κοῦχ ἡ Λυδία
 430.4 πέρσειεν αὐτήν, ἀλλ' ὁ τῆσδ' ἔρωσ φανείς.
 430.5 ΛΙ.Ἀνθρῶπος, ὦ δέσποιν', ἀποστήτω. Τὸ γὰρ
 435.1 νοσοῦντι ληρεῖν ἀνδρὸς οὐχὶ σώφρονος.
 435.2 ΔΗ.Μή, πρὸς σε τοῦ κατ' ἄκρον Οἰταῖον νάπος
 435.3 Διὸς καταστράπτοντος, ἐκκλέψῃς λόγον.
 435.4 Οὐ γὰρ γυναικὶ τοὺς λόγους ἐρεῖς κακῇ,
 435.5 οὐδ' ἥτις οὐ κάτοιδε τ' ἀνθρώπων ὅτι
 440.1 χαίρειν πέφυκεν οὐχὶ τοῖς αὐτοῖς ἀεί.
 440.2 Ἦρωτι μὲν γοῦν ὅστις ἀντανίσταται
 440.3

πύκτης ὅπως ἐς χειῖρας οὐ καλῶς φρονεῖ.
 440.4 Οὗτος γὰρ ἄρχει καὶ θεῶν ὅπως θέλει,
 440.5 κάμοῦ γε· πῶς δ' οὐ χātέρας οἴας γ' ἐμοῦ.
 445.1 Ὡστ' εἴ τι τῶμῳ τ' ἀνδρὶ τῇδε τῇ νόσῳ
 445.2 ληφθέντι μεμπτός εἰμι, κάρτα μαίνομαι,
 445.3 ἢ τῇδε τῇ γυναικί, τῇ μεταιτίᾳ
 445.4 τοῦ μηδὲν αἰσχροῦ μηδ' ἐμοὶ κακοῦ τινος.
 445.5 Οὐκ ἔστι ταῦτ'. Ἀλλ' εἰ μὲν ἐκ κείνου μαθὼν
 unit_120.1 ψεύδη, μάθησιν οὐ καλὴν ἐκμανθάνεις·
 unit_120.2 εἰ δ' αὐτὸς αὐτὸν ὧδε παιδεύεις, ὅταν
 unit_121.1 θέλης γενέσθαι χρηστός, ὀφθήσῃ κακός.
 unit_121.2 Ἀλλ' εἰπὲ πᾶν τάληθές· ὥς ἐλευθέρῳ
 unit_121.3 ψευδεῖ καλεῖσθαι κῆρ πρόσσεστιν οὐ καλή.
 455.1 Ὅπως δὲ λήσεις, οὐδὲ τοῦτο γίγνεται·
 455.2 πολλοὶ γάρ, οἷς εἴρηκας, οἱ φράσους' ἐμοί.
 455.3 Κεῖ μὲν δέδοικας, οὐ καλῶς ταρβεῖς, ἐπεὶ
 455.4 τὸ μὴ πυθέσθαι, τοῦτό μ' ἀλγύνειεν ἄν·
 455.5 τὸ δ' εἰδέναι τί δεινόν; οὐχὶ χātέρας
 460.1 πλείστας ἀνὴρ εἷς Ἡρακλῆς ἔγημε δῆ;
 460.2 κοῦπω τις αὐτῶν ἔκ γ' ἐμοῦ λόγον κακὸν
 460.3 ἠνέγκατ' οὐδ' ὄνειδος ἦδε τ' οὐδ' ἂν εἰ
 460.4 κάρτ' ἐντακείῃ τῷ φιλεῖν, ἐπεὶ σφ' ἐγὼ
 460.5 ὦκτιρα δὴ μάλιστα προσβλέψας', ὅτι
 465.1 τὸ κάλλος αὐτῆς τὸν βίον διώλεσεν,
 465.2 καὶ γῆν πατρῶαν οὐχ ἐκοῦσα δῦσμορος
 465.3 ἔπερσε κάδούλωσεν. Ἀλλὰ ταῦτα μὲν
 465.4 ρεῖτω κατ' οὔρον· σοὶ δ' ἐγὼ φράζω κακὸν
 465.5 πρὸς ἄλλον εἶναι, πρὸς δ' ἔμ' ἀψευδεῖν ἀεὶ.
 470.1 ΧΟ.Πείθου λεγούσῃ χρηστά, κοῦ μέμψῃ χρόνῳ
 470.2 γυναικὶ τῇδε, κάπ' ἐμοῦ κτήσῃ χάριν.
 470.3 ΛΙ.Ἀλλ', ὦ φίλῃ δέσποιν', ἐπεὶ σε μανθάνω
 470.4 θνητὴν φρονοῦσαν θνητὰ κοῦκ ἀγνώμονα,
 470.5 πᾶν σοι φράσω τάληθές οὐδὲ κρύψομαι.
 475.1 Ὡςτιν γὰρ οὕτως ὥσπερ οὗτος ἐννέπει·
 475.2 ταύτης ὁ δεινὸς ἱμερὸς ποθ' Ἡρακλῆ
 475.3 διῆλθε, καὶ τῆσδ' οὐνεχ' ἡ πολύφθορος
 475.4 καθηρέθη πατρῶος Οἰχαλία δορί.
 475.5 Καὶ ταῦτα, δεῖ γὰρ καὶ τὸ πρὸς κείνου λέγειν,
 480.1

οὐτ' εἶπε κρύπτειν οὐτ' ἀπηρνθήθη ποτέ·
 480.2 ἀλλ' αὐτός, ὦ δέσποινα, δειμαίνων τὸ σὸν
 480.3 μὴ στέρνον ἀλγύνοιμι τοῖσδε τοῖς λόγοις,
 unit_128.1 ἥμαρτον, εἴ τι τήνδ' ἀμαρτίαν νέμεις.
 unit_128.2 Ἐπεὶ γε μὲν δὴ πάντ' ἐπίστασαι λόγον
 485.1 κείνου τε καὶ σὴν ἐξ ἴσου κοινήν χάριν,
 485.2 καὶ στέργε τὴν γυναῖκα καὶ βούλου λόγους
 485.3 οὓς εἶπας ἐς τήνδ' ἐμπέδως εἰρηκέναι·
 485.4 ὥς τ' ἄλλ' ἐκεῖνος πάντ' ἀριστεύων χεροῖν
 485.5 τοῦ τῆσδ' ἔρωτος εἰς ἅπανθ' ἥσσω ἔφω.
 490.1 ΔΗ. Ἀλλ' ὥδε καὶ φρονοῦμεν ὥστε ταῦτα δρᾶν,
 490.2 κοῦτοι νόσον γ' ἐπακτὸν ἐξαρούμεθα
 490.3 θεοῖσι δυσμαχοῦντες. Ἀλλ' εἴσω στέγης
 490.4 χωρῶμεν, ὥς λόγων τ' ἐπιστολὰς φέρης,
 490.5 ἃ τ' ἀντὶ δώρων δῶρα χρή προσαρμόσαι,
 495.1 καὶ ταῦτ' ἄγης. Κενὸν γὰρ οὐ δίκαιά σε
 495.2 χωρεῖν προσελθόνθ' ὥδε σὺν πολλῷ στόλῳ.
 496.1 ΧΟ. Μέγα τι σθένος ἂ Κύπρις ἐκφέρεται νίκας ἀεὶ Str.
 496.2 καὶ τὰ μὲν θεῶν
 unit_133.1 παρέβαν, καὶ ὅπως Κρονίδαν ἀπάτασεν οὐ λέγω,
 unit_133.2 οὐδὲ τὸν ἔννυχον Ἄιδαν,
 unit_133.3 ἢ Ποσειδάωνα τινάκτορα γαίης·
 unit_133.4 ἀλλ' ἐπὶ τάνδ' ἄρ' ἄκοιτιν
 unit_133.5 〈τίνες〉 ἀμφίγυοι κατέβαν πρὸ γάμων;
 505.1 τίνες πάμπληκτα παγκόνιτά τ' ἐξ-
 505.2 ἦλθον ἄεθλ' ἀγώνων;
 506.1 Ὅ μὲν ἦν ποταμοῦ σθένος, ὑψίκερω τετραόρου Ant.
 506.2 φάσμα ταύρου,
 510.1 Ἀχελῷος ἀπ' Οἰνιάδαν, ὁ δὲ Βακχίας ἄπο
 510.2 ἦλθε παλίντονα Θήβας
 510.3 τόξα καὶ λόγχας ῥόπαλόν τε τινάσσων,
 510.4 παῖς Διός· οἱ τότε ὀλλεῖς
 510.5 ἴσαν ἐς μέσον ἰέμενοι λεχέων·
 515.1 μόνα δ' εὐλεκτρος ἐν μέσῳ Κύπρις
 515.2 ῥαβδονόμει ξυνοῦσα.
 516.1 Τότε ἦν χερός, ἦν δὲ τόξων πάταγος, Erod.
 516.2 ταυρείων τ' ἀνάμιγδα κεράτων·
 520.1 ἦν δ' ἀμφίπλεκτοι κλίμακες,
 520.2

ἦν δὲ μετώπων ὀλόεντα πλήγματα
 520.3 καὶ στόνος ἀμφοῖν.
 520.4 Ἄ δ' εὐῶπις ἀβρὰ
 520.5 τηλαυγεῖ παρ' ὄχθῳ
 525.1 ἦστο, τὸν δὲν προσμένους' ἀκοίταν.
 525.2 Ἐγὼ δὲ θατῆρ μὲν οἷα φράζω·
 525.3 τὸ δ' ἀμφινείκητον ὄμμα νύμφας
 525.4 ἐλαινὸν ἀμμένει·
 525.5 κάπὸ ματρὸς ἄφαρ βέβαχ'
 530 ὥστε πόρτις ἐρήμα.
 530.1 ΔΗ. Ἥμος, φίλαι, κατ' οἶκον ὁ ξένος θροεῖ
 530.2 ταῖς αἰχμαλώτοις παισὶν ὡς ἐπ' ἐξόδῳ,
 530.3 τῆμος θυραῖος ἦλθον ὡς ὑμᾶς λάθρα,
 530.4 τὰ μὲν φράσσουσα χερσὶν ἀτεχνησάμην,
 535.1 τὰ δ' οἷα πάσχω συγκατοικτιουμένη.
 535.2 Κόρην γάρ, οἶμαι δ' οὐκέτ', ἀλλ' ἐξευγμένην,
 535.3 παρεισδεδεγμαι, φόρτον ὥστε ναυτίλος,
 535.4 λωβητὸν ἐμπόλημα τῆς ἐμῆς φρενός·
 535.5 καὶ νῦν δὴ οὔσαι μίμνομεν μιᾶς ὑπὸ
 540.1 χλαίνης ὑπαγκάλισμα· τοιάδ' Ἡρακλῆς,
 540.2 ὁ πιστὸς ἡμῖν κάγαθὸς καλούμενος,
 540.3 οἰκούρι' ἀντέπεμψε τοῦ μακροῦ χρόνου.
 540.4 Ἐγὼ δὲ θυμοῦσθαι μὲν οὐκ ἐπίσταμαι
 540.5 νοσοῦντι κείνῳ πολλὰ τῇδε τῇ νόσῳ·
 545.1 τὸ δ' αὖ ξυνοικεῖν τῇδ' ὁμοῦ τίς ἂν γυνή
 545.2 δύναιτο, κοινωνοῦσα τῶν αὐτῶν γάμων;
 545.3 Ὅρῳ γὰρ ἦβην τὴν μὲν ἔρπουσαν πρόσω,
 545.4 τὴν δὲ φθίνουσαν· ὣν ἀφαρπάζειν φιλεῖ
 545.5 ὀφθαλμὸς ἄνθος, τῶν δ' ὑπεκτρέπει πόδα·
 unit_146.1 ταῦτ' οὖν φοβοῦμαι μὴ πόσις μὲν Ἡρακλῆς
 unit_146.2 ἐμὸς καλῆται, τῆς νεωτέρας δ' ἀνὴρ.
 unit_146.3 Ἄλλ' οὐ γάρ, ὥσπερ εἶπον, ὀργαίνειν καλὸν
 unit_146.4 γυναῖκα νοῦν ἔχουσαν· ἧ δ' ἔχω, φίλαι,
 unit_146.5 λυτήριον λώφημα, τῇδ' ὑμῖν φράσω.
 555.1 Ἦν μοι παλαιὸν δῶρον ἀρχαίου ποτὲ
 555.2 θηρός, λέβητι χαλκῷ κεκρυμμένον,
 555.3 ὃ παῖς ἔτ' οὔσα τοῦ δασυστέρνου παρὰ
 555.4 Νέσσου φθίνοντος ἐκ φονῶν ἀνειλόμην,
 555.5

ὃς τὸν βαθύρρουν ποταμὸν Εὐήνον βροτοὺς
 560.1 μισθοῦ πόρευε χερσίν, οὔτε πομπίμοις
 560.2 κώπαις ἐρέσσων οὔτε λαίφεσιν νεώς.
 560.3 Ὅς κάμέ, τὸν πατρῶον ἡνίκα στόλον
 560.4 ξὺν Ἡρακλεῖ τὸ πρῶτον εὖνις ἐσπόμην,
 560.5 φέρων ἐπ' ὤμοις, ἡνίκ' ἦν μέσῳ πόρῳ,
 565.1 ψαύει ματαίαις χερσίν· ἐκ δ' ἥϋς' ἐγώ,
 565.2 χῶ Ζηνὸς εὐθὺς παῖς ἐπιστρέψας χεροῖν
 565.3 ἦκεν κομήτην ἰόν· ἐς δὲ πλεύμονας
 565.4 στέρνων διερροίζησεν· ἐκθνήσκων δ' ὁ θῆρ
 unit_150 τοσοῦτον εἶπε· «Παῖ γέροντος Οἰνέως,
 570.1 τοσόνδ' ὀνήσῃ τῶν ἐμῶν, ἐὰν πίθῃ,
 570.2 πορθμῶν, ὀθούνεχ' ὑστάτην ς' ἔπεμψ' ἐγώ·
 570.3 ἐὰν γὰρ ἀμφίθρεπτον αἶμα τῶν ἐμῶν
 570.4 σφαγῶν ἐνέγκῃ χερσίν ἢ μελαγχόλους
 570.5 ἔβαψεν ἰοὺς θρέμμα Λερναίας ὕδρας,
 575.1 ἔσται φρενός σοι τοῦτο κληλητήριον
 575.2 τῆς Ἡρακλείας, ὥστε μήτιν' εἰσιδῶν
 575.3 στέρξει γυναῖκα κεῖνος ἀντὶ σοῦ πλέον.»
 575.4 Τοῦτ' ἐννοήσας, ὦ φίλοι, δόμοις γὰρ ἦν
 575.5 κείνου θανόντος ἐγκεκλημένον καλῶς,
 580.1 χιτῶνα τόνδ' ἔβαψα, προσβαλοῦς' ὅσα
 580.2 ζῶν κεῖνος εἶπε· καὶ πεπεύρανται τάδε.
 580.3 Κακὰς δὲ τόλμας μήτ' ἐπισταίμην ἐγὼ
 580.4 μήτ' ἐκμάθοιμι, τάς τε τολμώσας στυγῶ.
 580.5 Φίλτροις δ' ἐὰν πῶς τήνδ' ὑπερβαλώμεθα
 585.1 τὴν παῖδα καὶ θέλκτροισι τοῖς ἐφ' Ἡρακλεῖ,
 585.2 μεμηχάνηται τοῦργον, εἴ τι μὴ δοκῶ
 585.3 πράσσειν μάταιον· εἰ δὲ μή, πεπαύσομαι.
 585.4 ΧΟ. Ἀλλ' εἴ τις ἐστὶ πίστις ἐν τοῖς δρωμένοις,
 585.5 δοκεῖς παρ' ἡμῖν οὐ βεβουλεῦσθαι κακῶς.
 590.1 ΔΗ. Οὕτως ἔχει γ' ἡ πίστις, ὥς τὸ μὲν δοκεῖν
 590.2 ἔνεστι, πείρα δ' οὐ προσωμίλησά πω.
 590.3 ΧΟ. Ἀλλ' εἰδέναι χρή δρῶσαν, ὥς οὐδ' εἰ δοκεῖς
 590.4 ἔχειν ἔχοις ἄν γνῶμα, μὴ πειρωμένη.
 590.5 ΔΗ. Ἀλλ' αὐτίκ' εἰσόμεσθα, τόνδε γὰρ βλέπω
 595.1 θυραῖον ἤδη· διὰ τάχους δ' ἐλεύσεται.
 595.2 Μόνον παρ' ὑμῶν εὔ στεγοίμεθ' ὥς σκότῳ

unit_157.1

κὰν αἰσχροῖα πράσσης, οὔ ποτ' αἰσχύνῃ πεσῇ.
 unit_157.2 ΛΙ.Τί χρὴ ποεῖν; σήμαινε, τέκνον Οἰνέως,
 unit_157.3 ὥς ἐσμέν ἤδη τῷ μακρῷ χρόνῳ βραδεῖς.
 unit_158.1 ΔΗ.Ἀλλ' αὐτὰ δὴ σοι ταῦτα καὶ πράσσω, Λίχα,
 unit_158.2 ἕως σὺ ταῖς ἔσωθεν ἡγορῷ ξέναις,
 unit_158.3 ὅπως φέρῃς μοι τόνδε ταναῦφῃ πέπλον
 unit_158.4 δώρημ' ἐκείνῳ τάνδρῃ τῆς ἐμῆς χερός.
 unit_158.5 Διδοὺς δὲ τόνδε φράζ' ὅπως μηδεὶς βροτῶν
 605.1 κείνου πάροιθεν ἀμφιδύσεται χροῖ,
 605.2 μηδ' ὄψεται νιν μήτε φέγγος ἡλίου
 605.3 μήθ' ἔρκος ἱερὸν μήτ' ἐφέστιον σέλας,
 605.4 πρὶν κεῖνος αὐτὸν φανερὸς ἐμφανῶς σταθεῖς
 605.5 δείξῃ θεοῖσιν ἡμέρᾳ ταυροσφάγῳ.
 610.1 Οὕτω γὰρ ἠϋγμην, εἴ ποτ' αὐτὸν ἐς δόμους
 610.2 ἴδοιμι σωθέντ' ἢ κλύοιμι πανδίκως,
 610.3 στελεῖν χιτῶνι τῷδε καὶ φανεῖν θεοῖς
 610.4 θυτῆρα καινῶ καινὸν ἐν πεπλώματι.
 610.5 Καὶ τῶνδ' ἀποίσεις σῆμ', ὃ κεῖνος εὐμαθὲς
 615.1 σφραγίδος ἔρκει τῷδ' ἐπὸν μαθήσεται.
 615.2 Ἀλλ' ἔρπε καὶ φύλασσε πρῶτα μὲν νόμον,
 615.3 τὸ μὴ 'πιθυμεῖν πομπὸς ὦν περισσὰ δρᾶν·
 615.4 ἔπειθ' ὅπως ἂν ἡ χάρις κείνου τέ σοι
 615.5 κάμοῦ ξυνελθοῦς' ἐξ ἀπλῆς διπλῇ φανῇ.
 620.1 ΛΙ.Ἀλλ' εἵπερ Ἑρμοῦ τήνδε πομπεύω τέχνην
 620.2 βέβαιον, οὔ τοι μὴ σφαλῶ γ' ἐν σοί ποτε,
 620.3 τὸ μὴ οὐ τόδ' ἄγγος ὡς ἔχει δεῖξαι φέρων
 620.4 λόγων τε πίστιν ὣν ἔχεις ἐφαρμόσαι.
 620.5 ΔΗ.Στείχοις ἂν ἤδη· καὶ γὰρ ἐξεπίστασαι
 625 τὰ γ' ἐν δόμοισιν ὡς ἔχοντα τυγχάνει.
 unit_164.1 ΛΙ.Ἐπίσταμαί τε καὶ φράσω σεσωσμένα.
 unit_164.2 ΔΗ.Ἀλλ' οἶσθα μὲν δὴ καὶ τὰ τῆς ξένης ὁρῶν
 unit_164.3 προσδέγματ', αὐτὴν ὡς ἐδεξάμην φίλως.
 unit_164.4 ΛΙ.Ὡστ' ἐκπλαγῆναι τοῦμὸν ἡδονῇ κέαρ.
 630.1 ΔΗ.Τί δῆτ' ἂν ἄλλο γ' ἐννέποις; δέδοικα γὰρ
 630.2 μὴ πρῶ λέγοις ἂν τὸν πόθον τὸν ἐξ ἐμοῦ,
 630.3 πρὶν εἰδέναι τάκεῖθεν εἰ ποθούμεθα.
 632.1 ΧΟ.ῶ ναύλοχα καὶ πετραῖαStr. 1.
 632.2 θερμὰ λουτρὰ καὶ πάγους
 635.1

Οἷτας παραναιετάοντες,
 635.2 οἷ τε μέσσαν Μηλίδα παρ λίμναν,
 635.3 χρυσαλακάτου τ' ἄκτὰν Κόρας,
 635.4 ἔνθ' Ἑλλάνων ἀγοραὶ
 635.5 Πυλάτιδες κλέονται,
 640.1 ὁ καλλιβόας τάχ' ὑμῖν Ant. 1.
 640.2 αὐλὸς οὐκ ἀναρσίαν
 640.3 ἀχῶν καναχὰν ἐπάνεισιν,
 640.4 ἀλλὰ θείας ἀντίλυρον μούσας.
 640.5 Ὁ γὰρ Διός, Ἀλκμήνας κόρος,
 645.1 σεῦται πάσας ἀρετᾶς
 645.2 λάφυρ' ἔχων ἐπ' οἴκους·
 646.1 ὃν ἀπόπτολιν εἴχομεν παντᾶ Str. 2.
 646.2 δυοκαιδεκάμηνον ἀμμένουσαι
 646.3 χρόνον, πελάγιον, ἴδριες οὐ-
 unit_171.1 δέν· ἀ δέ οἱ φίλα δάμαρ
 unit_171.2 τάλαινα <ν> δυστάλαινα καρδίαν
 unit_172.1 πάγκλαυτος αἰὲν ὦλλυτο·
 unit_172.2 νῦν δ' Ἄρης οἰστρηθεὶς ἐξέλυς·
 unit_172.3 ἐπιπόνων ἀμερᾶν.
 655.1 Ἀφίκοιτ' ἀφίκοιτο· μὴ σταίη Ant. 2.
 655.2 πολὺκωπον ὄχημα ναὸς αὐτῶ,
 655.3 πρὶν τάνδε πρὸς πόλιν ἀνύσει-
 655.4 ε, νασιῶτιν ἐστίαν
 655.5 ἀμείψας, ἔνθα κλήζεται θυτήρ·
 660.1 ὅθεν μόλοι πανίμερος,
 660.2 τῷ Πειθοῦς παγχρίστῳ συγκραθεὶς
 660.3 ἐπὶ προφάνσει θηρός.
 662.1 ΔΗ.Γυναῖκες, ὥς δέδοικα μὴ περαιτέρω
 662.2 πεπραγμέν' ἧ μοι πάνθ' ὅς' ἀρτίως ἔδρων.
 665.1 ΧΟ.Τί δ' ἔστι, Δηάνειρα, τέκνον Οἰνέως;
 665.2 ΔΗ.Οὐκ οἶδ'· ἀθυμῶ δ' εἰ φανήσομαι τάχα
 665.3 κακὸν μέγ' ἐκπράξας' ἀπ' ἐλπίδος καλῆς.
 665.4 ΧΟ.Οὐ δὴ τι τῶν σῶν Ἡρακλεῖ δωρημάτων;
 665.5 ΔΗ.Μάλιστά γ'· ὥστε μήποτ' ἂν προθυμίαν
 670.1 ἄδηλον ἔργου τῷ παραινέσαι λαβεῖν.
 670.2 ΧΟ.Δίδαξον, εἰ διδακτόν, ἐξ ὅτου φοβῇ.
 670.3 ΔΗ.Τοιοῦτον ἐκβέβηκεν οἶον, ἣν φράσω,
 670.4

γυναιῖκες, ὑμῖν, θαῦμ' ἀνέλπιστον μαθεῖν.
 670.5 Ὡς γὰρ τὸν ἐνδυτῆρα πέπλον ἀρτίως
 675.1 ἔχριον ἀργῆτ', οἶδ' εὐείρω πόκῳ,
 675.2 τοῦτ' ἠφάνισται διάβορον πρὸς οὐδενός.
 675.3 τῶν ἔνδον, ἀλλ' ἐδεστὸν ἐξ αὐτοῦ φθίνει,
 unit_179.1 καὶ ψῆ κατ' ἄκρας σπιλάδος· ὥς δ' εἰδῆς ἅπαν
 unit_179.2 ἢ τοῦτ' ἐπράχθη, μείζον' ἐκτενῶ λόγον.
 680.1 Ἐγὼ γὰρ ὦν ὁ θῆρ με Κένταυρος πονῶν
 680.2 πλευρὰν πικρᾷ γλωχῖνι προῦδιδάξατο,
 680.3 παρῆκα θεσμῶν οὐδέν, ἀλλ' ἐσφζόμην,
 680.4 χαλκῆς ὅπως δύσνιπτον ἐκ δέλτου γραφήν.
 680.5 Καὶ μοι τὰδ' ἦν πρόρρητα καὶ τοιαῦτ' ἔδρων·
 685.1 τὸ φάρμακον τοῦτ' ἄπυρον ἀκτῖνός τ' ἀεὶ
 685.2 θερμῆς ἄθικτον ἐν μυχοῖς σφάζειν ἐμέ,
 685.3 ἕως νιν ἀρτίχριστον ἀρμόσαιμί που.
 685.4 Κᾶδρων τοιαῦτα· νῦν δ', ὅτ' ἦν ἐργαστέον,
 685.5 ἔχρισα μὲν κατ' οἶκον ἐν δόμοις κρυφῇ
 690.1 μαλλῶ, σπάσασα κτησίου βοτοῦ λάχνην,
 690.2 κᾶθηκα συμπτύξας' ἀλαμπές ἡλίου
 690.3 κοίλῳ ζυγάστρῳ δῶρον, ὥσπερ εἶδετε.
 690.4 Εἴσω δ' ἀποστείχουσα δέρκομαι φάτιν
 690.5 ἄφραστον, ἀξύμβλητον ἀνθρώπῳ μαθεῖν.
 695.1 Τὸ γὰρ κάταγμα τυγχάνω ρίψασά πως
 695.2 τῆς οἶδ' ὧ προὔχριον ἐς μέσην φλόγα,
 695.3 ἀκτῖν' ἐς ἡλιῶτιν· ὥς δ' ἐθάλπετο,
 695.4 ρεῖ πᾶν ἄδηλον καὶ κατέψηκται χθονί,
 695.5 μορφῇ μάλιστ' εἰκαστὸν ὥστε πρίονος
 unit_184.1 ἐκβρώματ' ἂν βλέψειας ἐν τομῇ ξύλου.
 unit_184.2 Τοιόνδε κεῖται προπετές· ἐκ δὲ γῆς ὅθεν
 unit_184.3 προὔκειτ' ἀναζέουσι θρομβώδεις ἀφροί,
 unit_184.4 γλαυκῆς ὁπώρας ὥστε πρίονος ποτοῦ
 unit_184.5 χυθέντος εἰς γῆν Βακχίας ἀπ' ἀμπέλου.
 705.1 Ὡς οὐκ ἔχω τάλαινα ποῖ γνώμης πέσω,
 705.2 ὅρῳ δ' ἔμ' ἔργον δεινὸν ἐξεργασμένην.
 705.3 Πόθεν γὰρ ἄν ποτ', ἀντὶ τοῦ θνήσκων ὁ θῆρ
 705.4 ἐμοὶ παρέσχ' εὐνοίαν, ἥς ἔθνησχ' ὕπερ;
 unit_186 οὐκ ἔστιν· ἀλλὰ τὸν βαλόντ' ἀποφθίσαι
 710.1 χρήζων ἔθελγέ μ'. ὦν ἐγὼ μεθύστερον,
 710.2

ὅτ' οὐκέτ' ἄρκεϊ, τὴν μάθησιν ἄρνυμαι.
 710.3 Μόνη γὰρ αὐτόν, εἴ τι μὴ ψευσθήσομαι
 710.4 γνώμης, ἐγὼ δύστηνος ἐξαποφθερῶ·
 710.5 τὸν γὰρ βαλόντ' ἄτρακτον οἶδα καὶ θεόν,
 715.1 Χείρωνα πημήναντα, χῶνπερ ἄν θίγη
 715.2 φθείρει τὰ πάντα κνώδαλ'· ἐκ δὲ τοῦδ' ὅδε
 715.3 σφαγῶν διελθὼν ἰὸς αἵματος μέλας
 715.4 πῶς οὐκ ὀλεῖ καὶ τόνδε; δόξη γοῦν ἐμῇ.
 715.5 Καίτοι δέδοκται, κεῖνος εἰ σφαλήσεται,
 720.1 ταύτῃ σὺν ὀρμῇ κάμῃ συνθανεῖν ἅμα·
 720.2 ζῆν γὰρ κακῶς κλύουσιν οὐκ ἀνασχετόν,
 720.3 ἥτις προτιμᾷ μὴ κακὴ πεφυκέναι.
 720.4 ΧΟ.Ταρβεῖν μὲν ἔργα δεῖν' ἀναγκαίως ἔχει,
 720.5 τὴν δ' ἐλπίδ' οὐ χρὴ τῆς τύχης κρίνειν πάρος.
 725.1 ΔΗ.Οὐκ ἔστιν ἐν τοῖς μὴ καλοῖς βουλευμασιν
 725.2 οὐδ' ἐλπίς ἥτις καὶ θράσος τι προξενεῖ.
 725.3 ΧΟ.Ἀλλ' ἀμφὶ τοῖς σφαλεῖσι μὴ 'ξ ἐκουσίας
 725.4 ὀργὴ πέπειρα, τῆς σε τυγχάνειν πρέπει.
 725.5 ΔΗ.Τοιαῦτα δ' ἂν λέξειεν οὐχ ὁ τοῦ κακοῦ
 730.1 κοινωνός, ἀλλ' ὃ μὴδὲν ἔστ' οἴκοι βαρύν.
 730.2 ΧΟ.Σιγᾷν ἂν ἀρμόζοι σε τὸν πλείω λόγον,
 730.3 εἰ μὴ τι λέξεις παιδὶ τῷ σαυτῆς· ἐπεὶ
 730.4 πάρεστι μαστὴρ πατρός ὃς πρὶν ὥχετο.
 730.5 ΥΛ.᾿Ω μῆτερ, ὡς ἂν ἐκ τριῶν ς' ἐν εἰλόμην,
 735.1 ἢ μηκέτ' εἶναι ζῶσαν, ἢ σεσωσμένην
 735.2 ἄλλου κεκληῖσθαι μητέρ', ἢ λώους φρένας
 unit_193.1 τῶν νῦν παρουσῶν τῶνδ' ἀμεΐψασθαί ποθεν.
 unit_193.2 ΔΗ.Τί δ' ἐστίν, ὦ παῖ, πρὸς γ' ἐμοῦ στυγούμενον;
 unit_193.3 ΥΛ.Τὸν ἄνδρα τὸν σὸν ἴσθι, τὸν δ' ἐμὸν λέγω
 740.1 πατέρα, κατακτείνασα τῇδ' ἐν ἡμέρᾳ.
 740.2 ΔΗ.Οἴμοι, τίν' ἐξήνεγκας, ὦ τέκνον, λόγον;
 740.3 ΥΛ.Ὅν οὐχ οἶόν τε μὴ τελεσθῆναι· τὸ γὰρ
 740.4 φανθὲν τίς ἂν δύναιτ' <ἂν> ἀγέννητον ποεῖν;
 740.5 ΔΗ.Πῶς εἶπας, ὦ παῖ; τοῦ πάρ' ἀνθρώπων μαθὼν
 745.1 ἄζηλον οὕτως ἔργον εἰργάσθαι με φής;
 745.2 ΥΛ.Αὐτὸς βαρεῖαν ζυμφορὰν ἐν ὄμμασιν
 745.3 πατρός δεδορκῶς κοῦ κατὰ γλῶσσαν κλύων.
 745.4 ΔΗ.Ποῦ δ' ἐμπελάζεις τάνδρ' καὶ παρίστασαι;
 745.5

ΥΛ.Εἰ χρή μαθεῖν σε, πάντα δὴ φωνεῖν χρεών.

unit_196.1 Ὅθ' εἶρπε κλεινὴν Εὐρύτου πέρσας πόλιν,

unit_196.2 νίκης ἄγων τροπαῖα κάκροθίνια,

unit_196.3 ἄκτῃ τις ἀμφίκλυστος Εὐβοίας ἄκρον

unit_196.4 Κήναιον ἔστιν, ἔνθα πατρώω Διὶ

unit_196.5 βωμοὺς ὀρίζει τεμενίαν τε φυλλάδα·

755.1 οὗ νιν τὰ πρῶτ' ἐσεῖδον ἄσμενος πόθω.

755.2 Μέλλοντι δ' αὐτῷ πολυθύτους τεύχειν σφαγὰς

755.3 κῆρυξ ἀπ' οἴκων ἵκετ' οἰκεῖος Λίχας,

755.4 τὸ σὸν φέρων δώρημα, θανάσιμον πέπλον·

755.5 ὃν κεῖνος ἐνδύς, ὥς σὺ προῦξεφίεσο,

760.1 ταυροκτονεῖ μὲν δώδεκ' ἐντελεῖς ἔχων

760.2 λείας ἀπαρχὴν βοῦς· ἀτὰρ τὰ πάνθ' ὁμοῦ

760.3 ἑκατὸν προσῆγε συμμιγῇ βοσκήματα.

760.4 Καὶ πρῶτα μὲν δείλαιος ἵλεω φρενὶ

760.5 κόσμῳ τε χαίρων καὶ στολῇ κατηύχετο·

765.1 ὅπως δὲ σεμνῶν ὀργίων ἐδαίετο

765.2 φλόξ αἱματηρὰ κάπὸ πειράς δρυός,

unit_200.1 ἰδρῶς ἀνήει χρωτὶ καὶ προσπτύσσετο

unit_200.2 πλευραῖσιν ἀρτίκολλος, ὥστε τέκτονος,

unit_200.3 χιτῶν ἅπαν κατ' ἄρθρον· ἦλθε δ' ὀστέων

770.1 ὀδαγμὸς ἀντίσπαστος· εἶτα φοινίας

770.2 ἐχθρᾶς ἐχίδνης ἰὸς ὥς ἐδαίνυτο.

770.3 Ἐνταῦθα δὴ βόησε τὸν δυσδαίμονα

770.4 Λίχαν, τὸν οὐδὲν αἴτιον τοῦ σοῦ κακοῦ,

770.5 ποίαις ἐνέγκοι τόνδε μηχαναῖς πέπλον·

775.1 ὁ δ' οὐδὲν εἰδὼς δύσμορος τὸ σὸν μόνης

775.2 δώρημ' ἔλεξεν, ὥσπερ ἦν ἐσταλμένον.

775.3 Κάκεῖνος ὥς ἤκουσε καὶ διώδυνος

775.4 σπαραγμὸς αὐτοῦ πλευμόνων ἀνθήψατο,

775.5 μάρψας ποδὸς νιν ἄρθρον ἧ λυγίζεται

780.1 ῥίπτει πρὸς ἀμφίκλυστον ἐκ πόντου πέτραν·

780.2 κόμης δὲ λευκὸν μυελὸν ἐκραίνει, μέσου

780.3 κρατὸς διασπαρέντος αἵματός θ' ὁμοῦ.

780.4 Ἄπας δ' ἀνηυφήμησεν οἰμωγῇ λεώς,

780.5 τοῦ μὲν νοσοῦντος, τοῦ δὲ διαπεπραγμένου·

785.1 κούδεις ἐτόλμα τάνδρὸς ἀντίον μολεῖν.

785.2 Ἑσπᾶτο γὰρ πέδονδε καὶ μετάρσιος

785.3

βοῶν, ἰύζων· ἀμφὶ δ' ἐκτύπουν πέτραι,
 785.4 Λοκρῶν ὄρειοι πρῶνες Εὐβοίας τ' ἄκραι.
 785.5 Ἐπεὶ δ' ἀπεῖπε, πολλὰ μὲν τάλας χθονὶ
 790.1 ῥιπτῶν ἑαυτόν, πολλὰ δ' οἰμωγῇ βοῶν,
 790.2 τὸ δυσπάρεινον λέκτρον ἐνδατούμενος
 790.3 σοῦ τῆς ταλαίνης, καὶ τὸν Οἰνέως γάμον
 790.4 οἶον κατακτήσαιο λυμαντὴν βίου,
 unit_206 τότε ἐκ προσέδρου λιγνύος διάστροφον
 795.1 ὀφθαλμὸν ἄρας εἶδε μ' ἐν πολλῶ στρατῶ
 795.2 δακρυρροοῦντα, καί με προσβλέψας καλεῖ·
 795.3 «ῶ παῖ, πρόσσελθε, μὴ φύγῃς τοῦμὸν κακόν,
 795.4 μηδ' εἴ σε χρή θανόντι συνθανεῖν ἐμοί·
 795.5 ἀλλ' ἄρον ἔξω, καὶ μάλιστα μὲν με θές
 unit_208.1 ἐνταῦθ' ὅπου με μή τις ὄψεται βροτῶν·
 unit_208.2 εἰ δ' οἶκτον ἴσχεις, ἀλλὰ μ' ἔκ γε τῆσδε γῆς
 unit_208.3 πόρθμευσον ὥς τάχιστα, μηδ' αὐτοῦ θάνω.»
 unit_208.4 Τοσαῦτ' ἐπισκήψαντος, ἐν μέσῳ σκάφει
 unit_208.5 θέντες σφε πρὸς γῆν τήνδ' ἐκέλαμεν μόλις
 805.1 βρυχώμενον σπασμοῖσι· καὶ νιν αὐτίκα
 805.2 ἢ ζῶντ' ἐσόψεσθ' ἢ τεθνηκότ' ἀρτίως.
 805.3 Τοιαῦτα, μήτερ, πατρὶ βουλεύσας· ἐμῶ
 805.4 καὶ δρῶς· ἐλήφθης, ὣν σε ποίνιμος Δίκη
 805.5 τείσας· Ἐρινὺς τ'· εἰ θέμις δ', ἐπέυχομαι·
 810.1 θέμις δ', ἐπεὶ μοι τὴν θέμιν σὺ προὔβαλες,
 810.2 πάντων ἄριστον ἄνδρα τῶν ἐπὶ χθονὶ
 810.3 κτείνας', ὅποῖον ἄλλον οὐκ ὄψει ποτέ.
 810.4 ΧΟ.Τί σίγ' ἀφέρπεις; οὐ κάτοισθ' ὀθούνεκα
 810.5 ξυνηγορεῖς σιγῶσα τῷ κατηγορῶ;
 815.1 ΥΛ.Ἐἴτ' ἀφέρπεις· οὗρος ὀφθαλμῶν ἐμῶν
 815.2 αὐτῇ γένοιτ' ἄπωθεν ἐρπούση καλῶς·
 815.3 ὄγκον γὰρ ἄλλως ὀνόματος τί δεῖ τρέφειν
 815.4 μητρῶον, ἥτις μηδὲν ὥς τεκοῦσα δρᾷ;
 815.5 Ἄλλ' ἐρπέτω χαίρουσα· τὴν δὲ τέρψιν ἦν
 820 τῶμῳ δίδωσι πατρί, τήνδ' αὐτὴ λάβοι.
 820.1 ΧΟ.Ἰδ' οἶον, ὦ παῖδες, προσέμειξεν ἄφαρStr. 1.
 820.2 τοῦπος τὸ θεοπρόπον ἡμῖν
 unit_214.1 τᾶς παλαιφάτου προνοίας,
 unit_214.2 ὃ τ' ἔλακεν, ὁπότε τελεόμηνος ἐκφέροι
 825.1

δωδέκατος ἄροτος, ἀναδοχὰν τελεῖν πόνων
 825.2 τῷ Διὸς αὐτόπαιδι·
 825.3 καὶ τὰδ' ὀρθῶς ἔμπεδα
 825.4 κατουρίζει. Πῶς γὰρ ἂν ὁ μὴ λεύσσω
 830 ἔτι ποτ' ἔτ' ἐπίπονον ἔχοι θανῶν λατρείαν;
 830.1 Εἰ γὰρ σφε Κενταύρου φονίᾳ νεφέλαAnt. 1.
 830.2 χρίει δολοποιὸς ἀνάγκα
 830.3 πλευρά, προστακέντος ἰοῦ,
 830.4 ὃν τέκετο θάνατος, ἔτρεφε δ' αἰόλος δράκων,
 835.1 πῶς ὅδ' ἂν ἀέλιον ἕτερον ἢ τανῦν ἴδοι,
 835.2 δεινοτάτῳ μὲν ὕδρας
 838.1 προστετακὼς φάσματι,
 838.2 μελαγχαίτα τ' ἄμμιγὰ νιν αἰκίζει
 840 φόνια δολιόμυθα κέντρ' ἐπιζέσαντα;
 840.1 ἼΩν ἄδ' ἅ τλάμων ἄοκνοςStr. 2.
 840.2 μεγάλην προσορῶσα δόμοις βλάβαν
 840.3 νέων ἀἰσόντων γάμων, τὰ μὲν οὔτι
 840.4 προσέβαλεν, τὰ δ' ἀπ' ἀλλόθρου
 845.1 γνώμας μολόντ' ὀλεθρίαῖς <ι> συναλλαγαῖς
 845.2 ἧ που ὀλοὰ στένει,
 845.3 ἧ που ἀδινῶν χλωρὰν
 845.4 τέγγει δακρύων ἄχναν.
 unit_223 Ἄ δ' ἐρχομένα μοῖρα προφαίνει δολί-
 unit_224.1 αν καὶ μεγάλην ἄταν.
 unit_224.2 Ἦρρωγεν παγὰ δακρύων,Ant. 2.
 unit_224.3 κέχυται νόσος, ὦ πόποι, οἶον <ἐξ>
 unit_224.4 ἀναρσίων οὔπω <ποτ' ἄνδρ'> ἀγακλειτὸν
 855.1 ἐπέμολε <ν> πάθος οἰκτίσαι.
 855.2 Ἴω κελαινὰ λόγχα προμάχου δορός,
 855.3 ἃ τότε θοὰν νύμφαν
 855.4 ἄγαγες ἀπ' αἰπεινᾶς
 855.5 τάνδ' Οἰχαλίας αἰχμᾶ.
 860.1 Ἄ δ' ἀμφίπολος Κύπρις ἀναυδος φανε-
 860.2 ρὰ τῶνδ' ἐφάνη πράκτωρ.
 863 ΗΜΙΧΟΡΙΟΝ Α'
 863.1 Πότερον ἐγὼ μάταιος, ἢ κλύω τινὸς
 863.2 οἴκτου δι' οἴκων ἀρτίως ὀρμωμένου;
 865.1 Τί φημί·
 865.2

ΗΜΙΧΟΡΙΟΝ Β΄

- 866.1 Ἦχεῖ τις οὐκ ἄσημον, ἀλλὰ δυστυχῇ
 866.2 κωκυτὸν εἴσω, καί τι καινίζει στέγη.
 866.3 ΧΟ.Ξύνες δὲ
 866.4 τήνδ' ὡς ἀήθης καὶ συνωφρυωμένη
 870.1 χωρεῖ πρὸς ἡμᾶς γραῖα σημαίνουσά τι.
 870.2 ΤΡ.᾽Ω παῖδες, ὡς ἄρ' ἡμῖν οὐ σμικρῶν κακῶν
 870.3 ἥρξεν τὸ δῶρον Ἡρακλεῖ τὸ πόμπιμον.
 870.4 ΧΟ.Τί δ', ὦ γεραιά, καινοποιηθὲν λέγεις;
 870.5 ΤΡ.Βέβηκε Δηάνειρα τὴν πανυστάτην
 875 ὁδῶν ἀπασῶν ἐξ ἀκινήτου ποδός.
 unit_233 ΧΟ.Οὐ δὴ ποθ' ὡς θανοῦσα;
 876.1 ΤΡ.Πάντ' ἀκήκοας.
 876.2 ΧΟ.Τέθνηκεν ἡ τάλαινα;
 877.1 ΤΡ.Δεύτερον κλύεις.
 877.2 ΧΟ.Τάλαιν' ὀλεθρία, τίνι τρόπῳ θανεῖν σφε φής;
 877.3 ΤΡ.Σχετλιώτατα πρὸς γε πρᾶξιν.
 880.1 ΧΟ.Εἰπὲ τῷ μόρῳ, γύναι, ξυντρέχει.
 880.2 ΤΡ.Αὐτὴν διηίστωσεν.
 880.3 ΧΟ.Τίς θυμός, ἦ τίνες νόσοι
 880.4 τάνδ' αἰχμᾷ βέλεος κακοῦ
 880.5 ξυνεῖλε; Πῶς ἐμήσατο
 885.1 πρὸς θανάτῳ θάνατον
 885.2 ἀνύσσα μόνα;
 886.1 ΤΡ.Στονόεντος
 886.2 ἐν τομᾷ σιδάρου.
 886.3 ΧΟ.Ἐπεῖδες, ὦ ματαία, τάνδ' ὕβριν;
 886.4 ΤΡ.Ἐπεῖδον, ὡς δὴ πλησία παραστάτις.
 890.1 ΧΟ.Τίς ἦν; πῶς; φέρ' εἰπέ.
 890.2 ΤΡ.Αὐτὴ πρὸς αὐτῆς χειροποιεῖται τάδε.
 890.3 ΧΟ.Τί φωνεῖς;
 892.1 ΤΡ.Σαφηνῇ.
 892.2 ΧΟ.Ἔτεκεν ἔτεκεν μεγάλην
 892.3 ἄ νέορτος ἄδε νύμφα
 895 δόμοισι τοῖσδ' Ἐρινύν.
 895.1 ΤΡ.Ἄγαν γε μᾶλλον δ', εἰ παροῦσα πλησία
 895.2 ἔλευσες οἷ' ἔδρασε, κάρτ' ἂν ὥκτισας.
 unit_243.1 ΧΟ.Καὶ ταῦτ' ἔτλη τις χεὶρ γυναικεία κτίσαι;
 unit_243.2

ΤΡ.Δεινῶς γε· πεύση δ', ὥστε μαρτυρεῖν ἐμοί.

- unit_244.1 Ἐπεὶ παρῆλθε δωμάτων εἴσω μόνη
unit_244.2 καὶ παῖδ' ἐν αὐλαῖς εἶδε κοῖλα δέμνια
unit_244.3 στορνύνθ', ὅπως ἄψορρον ἀντῶη πατρί,
unit_244.4 κρύψας' ἑαυτὴν ἔνθα μή τις εἰσίδοι,
unit_244.5 βρυχᾶτο μὲν βωμοῖσι προσπίπτους' ὅτι
905.1 γένοιτ' ἐρήμη, κλαῖε δ' ὀργάνων ὅτου
905.2 ψάύσειεν οἷς ἐχρήτο δειλαία πάρος·
905.3 ἄλλη δὲ κάλλη δωμάτων στρωφωμένη,
905.4 εἴ του φίλων βλέψειεν οἰκετῶν δέμας,
905.5 ἔκλαιεν ἢ δύστηνος εἰσορωμένη,
910.1 αὐτὴ τὸν αὐτῆς δαίμον' ἀνακαλουμένη
910.2 καὶ τὰς ἄπαιδας ἐς τὸ λοιπὸν οἰκίας.
910.3 Ἐπεὶ δὲ τῶνδ' ἔληξεν, ἐξαίφνης σφ' ὀρῶ
910.4 τὸν Ἡράκλειον θάλαμον εἰσορμωμένην.
910.5 Κἀγὼ λαθραῖον ὄμμ' ἐπεσκιασμένη
915.1 φρούρουν· ὀρῶ δὲ τὴν γυναῖκα δεμνίοις
915.2 τοῖς Ἡρακλείοις στρωτὰ βάλλουσαν φάρη.
915.3 Ὅπως δ' ἐτέλεσε τοῦτ', ἐπενθοροῦς' ἄνω
915.4 καθέζετ' ἐν μέσοισιν εὐνατηρίοις,
915.5 καὶ δακρύων ῥήξασα θερμὰ νάματα
920.1 ἔλεξεν· «ἽΩ λέχη τε καὶ νυμφεῖ' ἐμά,
920.2 τὸ λοιπὸν ἤδη χαίρεθ' ὥς ἔμ' οὐποτε
920.3 δέξεσθ' ἔτ' ἐν κοίταισι ταῖσδ' εὐνήτριαν.»
920.4 Τοσαῦτα φωνήσασα συντόνω χερὶ
920.5 λύει τὸν αὐτῆς πέπλον ᾧ χρυσήλατος
925.1 προὔκειτο μαστῶν περονίς, ἐκ δ' ἐλώπισεν
925.2 πλευρὰν ἅπασαν ὠλένην τ' εὐώνυμον.
unit_250.1 Κἀγὼ δρομαία βᾶς', ὅσονπερ ἔσθενον,
unit_250.2 τῷ παιδὶ φράζω τῆς τεχνωμένης τάδε.
unit_250.3 Κάν ᾧ τὸ κεῖσε δεῦρό τ' ἐξορμώμεθα,
930.1 ὀρῶμεν αὐτὴν ἀμφιπλήγι φασγάνῳ
930.2 πλευρὰν ὑφ' ἥπαρ καὶ φρένας πεπληγμένην.
930.3 Ἰδὼν δ' ὁ παῖς ὤμωξεν· ἔγνω γὰρ τάλας
930.4 τοῦργον κατ' ὀργὴν ὥς ἐφάψειεν τόδε,
930.5 ὅψ' ἐκδιδαχθεὶς τῶν κατ' οἶκον οὐνεκα
935.1 ἄκουσα πρὸς τοῦ θηρὸς ἔρξειεν τάδε.
935.2 Κάνταῦθ' ὁ παῖς δύστηνος οὔτ' ὀδυρμάτων
935.3

ἐλείπετ' οὐδέν, ἀμφί νιν γοώμενος,
 935.4 οὔτ' ἀμφιπίπτων στόμασιν, ἀλλὰ πλευρόθεν
 935.5 πλευρὰν παρεῖς ἔκειτο πόλλ' ἀναστένων,
 940.1 ὥς νιν ματαίως αἰτίᾳ βάλοι κακῇ,
 940.2 κλαίων ὀθούνεκ' ἐκ δυοῖν ἔσοιθ' ἅμα
 940.3 πατρός τ' ἐκείνης τ' ὠρφανισμένος βίον.
 940.4 Τοιαῦτα τάνθάδ' ἐστίν· ὥστ' εἴ τις δύο
 940.5 ἢ καί τι πλείους ἡμέρας λογίζεται,
 945.1 μάταιός ἐστιν· οὐ γὰρ ἔσθ' ἢ γ' αὔριον,
 945.2 πρὶν εὖ πάθῃ τις τὴν παροῦσαν ἡμέραν.
 946.1 ΧΟ.Πότερα πρότερον ἐπιστένω;Str. 1.
 946.2 πότερα τέλεα περαιτέρω,
 946.3 δύσκριτ' ἔμοιγε δυστάνω;
 unit_256.1 Τάδε μὲν ἔχομεν ὁρᾶν δόμοις,Ant. 1.
 unit_256.2 τάδε δὲ μένομεν ἐπ' ἐλπίσιν·
 unit_256.3 κοινὰ δ' ἔχειν τε καὶ μέλλειν.
 952 Εἴθ' ἀνεμόεσσά τιςStr. 2.
 unit_258 γένοιτ' ἔπουρος ἐστιῶτις αὔρα,
 955.1 ἥτις μ' ἀποικίσειεν ἐκ τόπων, ὅπως
 955.2 τὸν Δῖον ἄλκιμον γόνον
 955.3 μὴ ταρβαλέα θάνοι-
 955.4 μι μοῦνον εἰσιδοῦς' ἄφαρ·
 955.5 ἐπεὶ ἐν δυσάπαλλάκτοις ὀδύναις
 960.1 χωρεῖν πρὸ δόμων λέγουσιν
 960.2 ἄσπετόν τι θαῦμα.
 961.1 Ἀγχοῦ δ' ἄρα κού μακρὰνAnt. 2.
 961.2 προὔκλαιον, ὀξύφωνος ὡς ἀηδών.
 961.3 Ξένων γὰρ ἐξόμιλος ἦδε τις στάσις
 965.1 πᾶ δ' αὖ φορεῖ νιν, ὡς φίλου
 965.2 προκηδομένα, βαρεῖ-
 965.3 αν ἄψοφον φέρει βάσιν.
 965.4 Αἰαῖ, ὅδ' ἀναύδατος φέρεται.
 965.5 Τί χρή θανόντα νιν ἢ καθ'
 970 ὕπνον ὄντα κρῖναι;
 970.1 ΥΛ.Οἵμοι ἐγὼ σοῦ,
 970.2 πάτερ, οἵμοι ἐγὼ σοῦ μέλεος.
 970.3 Τί πάθω; τί δὲ μήσομαι; οἵμοι.
 970.4 ΠΡΕΣΒΥΣ
 974

Σίγα, τέκνον, μὴ κινήσης
 975.1 ἀγρίαν ὀδύνην πατρὸς ὠμόφρονος·
 975.2 ζῆ γὰρ προπετής· ἀλλ' ἴσχε δακῶν
 975.3 στόμα σόν.
 977 Ὑλ.Πῶς φής, γέρον; ἦ ζῆ;
 unit_268.1 ΠΡ.Οὐ μὴ ἔξεγερεῖς τὸν ὕπνῳ κάτοχον,
 unit_268.2 κακκινήσεις κἀναστήσεις
 979 φοιτάδα δεινὴν
 980.1 νόσον, ὦ τέκνον.
 980.2 Ὑλ.Ἀλλ' ἐπί μοι μελέω
 980.3 βάρος ἄπλετον· ἐμμέμονε <ν> φρήν.
 980.4 ΗΡΑΚΛΗΣ
 983.1 ὦ Ζεῦ,
 983.2 ποῖ γὰς ἦκω; παρὰ τοῖσι βροτῶν
 985.1 κεῖμαι πεπονημένος ἀλλήκοις
 985.2 ὀδύναις; Οἴμοι <μοι> ἐγὼ τλάμων·
 985.3 ἡ δ' αὖτ' ἑμὲ βρύκει. Φεῦ.
 985.4 ΠΡ.Ἄρ' ἐξήδησθ' ὅσον ἦν κέρδος
 985.5 σιγῇ κεύθειν καὶ μὴ σκεδάσαι
 990.1 τῷδ' ἀπὸ κρατὸς
 990.2 βλεφάρων θ' ὕπνον;
 991.1 Ὑλ.Οὐ γὰρ ἔχω πῶς ἂν
 991.2 στέρξαιμι κακὸν τόδε λεύσσω.
 991.3 ΗΡ.ὦ Κηναία κρηπὶς βωμῶν,
 991.4 ἱερῶν οἶαν οἶων ἐπί μοι
 995.1 μελέω χάριν ἡνύσω, ὦ Ζεῦ·
 995.2 οἶαν μ' ἄρ' ἔθου λώβαν, οἶαν·
 995.3 ἦν μή ποτ' ἐγὼ προσιδεῖν ὁ τάλας
 995.4 ὄφελον ὅσσοις, τόδ' ἀκήλητον
 995.5 μανίας ἄνθος καταδερχθῆναι.
 unit_276.1 Τίς γὰρ ἀοιδός, τίς ὁ χειροτέχνης
 unit_276.2 ἱατορίας, ὃς τήνδ' ἄτην
 unit_276.3 χωρὶς Ζηνὸς κατακλήσει;
 unit_277.1 θαῦμα ἂν πόρρωθεν ἰδοίμην.
 unit_277.2 Ἦ ἔ, Str.
 1005.1 ἐᾷτέ μ' <ε> , —, ἐᾷτέ με δύσμορον
 1005.2 ὕστατον εὐνάσαι, ἐᾷτέ με δύστανον.
 1005.3 Πᾶ μου ψαύεις; ποῖ <ποῖ> κλίνεις;
 1005.4

Ἀπολεῖς μ', ἀπολεῖς.
 1005.5 Ἀνατέτροφας ὅ τι καὶ μύση.
 1010.1 Ἥπταί μου, τοτοτοῖ, ἥδ' αὖθ' ἔρπει. Πόθεν ἔστ', ὦ
 1010.2 πάντων Ἑλλάνων ἀδικώτατοι ἄνδρες, οὓς δὴ
 1010.3 πολλὰ μὲν ἐν πόντῳ, κατὰ τε δρία πάντα καθαίρων
 1010.4 ὠλεκόμαν ὁ τάλας, καὶ νῦν ἐπὶ τῷδε νοσοῦντι
 1010.5 οὐ πῦρ, οὐκ ἔγχος τις ὀνήσιμον οὐκ ἐπιτρέψει;
 1015.1 Ἦ ἔ,
 1015.2 οὐδ' ἀπαράξαι <τις> κρᾶτα βίᾳ θέλει
 1016.1 ———
 1016.2 ——— μολῶν τοῦ στυγεροῦ; Φεῦ φεῦ.
 1017.1 ΠΡ. Ὡ παῖ τοῦδ' ἄνδρός, τοῦργον τόδε μεῖζον ἀνήκει
 1017.2 ἢ κατ' ἐμὰν ῥώμαν· σὺ δὲ σύλλαβε· σοί τε γὰρ ἄμμα
 1020 ἐν πλέον ἢ δὺ' ἐμοῦ σώζειν.
 1020.1 ΥΛ. Ψαύω μὲν ἔγωγε,
 1020.2 λαθίπονον δ' ὀδυνᾶν οὔτ' ἔνδοθεν οὔτε θύραθεν
 unit_285.1 ἔστι μοι ἐξανύσαι· βιότου τοιαῦτα νέμει Ζεύς.
 unit_285.2 ΗΡ. <Ἦ ἔ,> Ant.
 unit_285.3 Ὡ παῖ, ποῦ ποτ' εἶ; Τᾷδέ με, τᾷδέ με
 1025.1 πρόσλαβε κουφίσας. Ἦ ἔ, ἰὼ δαῖμον.
 1025.2 Θρώσκει δ' αὖ, θρώσκει δειλαία
 1025.3 διολοῦς' ἡμᾶς
 1030.1 ἀποτίβατος ἀγρία νόσος.
 1030.2 Ὡ Παλλὰς <Παλλάς> , τόδε μ' αὖ λωβᾶται. Ἰὼ παῖ,
 1030.3 τὸν φύτορ' οἰκτίρας ἀνεπίφθονον εἵρυσον ἔγχος,
 1035-1036 παῖσον ἐμᾶς ὑπὸ κληῖδος· ἀκοῦ δ' ἄχος ᾧ μ' ἐχόλωσεν
 1037-1038 σὰ μάτηρ ἄθεος, τὰν ᾧδ' ἐπίδοιμι πεσοῦσαν
 1040 αὐτῶς, ᾧδ' αὐτῶς, ὥς μ' ὤλεσεν ———.
 1040.1 <Ἦ ἔ,>
 1040.2 Ὡ Διὸς ἀνθαίμων, ᾧ γλυκὺς Ἀΐδας,
 1040.3 εὔνασον, εὔνασόν μ'
 1040.4 ὠκυπέτᾳ μόρῳ τὸν μέλεον φθίσας.
 1043 ΧΟ. Κλύους' ἔφριξα τάσδε συμφοράς, φίλαι,
 1045.1 ἄνακτος, οἷαις οἶος ὦν ἐλαύνεται.
 1045.2 ΗΡ. Ὡ πολλὰ δὴ καὶ θερμὰ καὶ λόγῳ κακὰ
 1045.3 καὶ χερσὶ καὶ νώτοισι μοχθήσας ἐγώ·
 1045.4 κοῦπῳ τοιοῦτον οὔτ' ἄκοιτις ἢ Διὸς
 1045.5 προὔθηκεν οὔθ' ὁ στυγνὸς Εὐρυσθεὺς ἐμοὶ
 unit_294.1

οἷον τόδ' ἢ δολῶπις Οἰνέως κόρη
unit_294.2 καθῆψεν ὤμοις τοῖς ἐμοῖς Ἐρινύων
unit_295.1 ὕφαντὸν ἀμφίβληστρον, ᾧ διόλλυμαι.
unit_295.2 Πλευραῖσι γὰρ προσμαχθὲν ἐκ μὲν ἐσχάτας
unit_295.3 βέβρωκε σάρκας, πλεύμονός τ' ἀρτηρίας
1055.1 ῥοφεῖ ξυνοικοῦν· ἐκ δὲ χλωρὸν αἶμά μου
1055.2 πέπωκεν ἤδη, καὶ διέφθαρμαι δέμας
1055.3 τὸ πᾶν ἀφράστῳ τῇδε χειρωθεὶς πέδη.
1055.4 Κοῦ ταῦτα λόγχῃ πεδιάς, οὗθ' ὁ γηγενῆς
1055.5 στρατὸς Γιγάντων, οὔτε θήρειος βία,
1060.1 οὗθ' Ἑλλάς, οὗτ' ἄγλωσσος, οὗθ' ὅσην ἐγὼ
1060.2 γαῖαν καθαίρων ἰκόμην, ἔδρασέ πω·
1060.3 γυνὴ δέ, θῆλυς οὔσα κοῦκ ἀνδρὸς φύσιν,
1060.4 μόνη με δὴ καθεῖλε φασγάνου δίχα.
1060.5 ὦ παῖ, γενοῦ μοι παῖς ἐτήτυμος γεγώς,
1065.1 καὶ μὴ τὸ μητρὸς ὄνομα πρεσβεύσης πλέον.
1065.2 Δὸς μοι χεροῖν σαῖν αὐτὸς ἐξ οἴκου λαβῶν
1065.3 ἐς χεῖρα τὴν τεκοῦσαν, ὥς εἰδῶ σάφα
1065.4 εἰ τοῦμὸν ἀλγεῖς μᾶλλον ἢ κείνης, ὁρῶν
1065.5 λωβητὸν εἶδος ἐν δίκῃ κακούμενον.
1070.1 Ἴθ', ὦ τέκνον, τόλμησον, οἴκτιρόν τέ με
1070.2 πολλοῖσιν οἴκτρον, ὅστις ὥστε παρθένος
1070.3 βέβρυχα κλαίων· καὶ τόδ' οὐδ' ἂν εἷς ποτε
1070.4 τόνδ' ἄνδρα φαίη πρόσθ' ἰδεῖν δεδρακότα,
1070.5 ἀλλ' ἀστένακτος αἰὲν εἰπόμεν κακοῖς·
1075.1 νῦν δ' ἐκ τοιούτου θῆλυς ἠϋρημαι τάλας.
1075.2 Καὶ νῦν προσελθὼν στῆθι πλησίον πατρός,
1075.3 σκέψαι δ' ὁποίας ταῦτα συμφορᾶς ὑπο
1075.4 πέπονθα· δείξω γὰρ τάδ' ἐκ καλυμμάτων·
1075.5 ἰδοῦ, θεᾶσθε πάντες ἄθλιον δέμας,
1080.1 ὁρᾶτε τὸν δύστηνον, ὥς οἴκτρῳ ἔχω.
1080.2 Αἰαῖ, ὦ τάλας, αἰαῖ,
unit_302.1 ἔθαλψεν ἄτης σπασμὸς ἀρτίως ὅδ' αὔ,
unit_302.2 διῆξε πλευρῶν, οὐδ' ἀγύμναστόν μ' ἔᾶν
unit_302.3 ἔοικεν ἢ τάλαινα διάβορος νόσος.
1085.1 ὦναξ Ἀΐδη, δέξαι μ',
1085.2 ὦ Διὸς ἀκτίς, παῖσον·
1085.3 ἔνσεισον, ὦναξ, ἐγκατάσκηψον βέλος,
1085.4

πάτερ, κεραυνοῦ. Δαίνυται γὰρ αὖ πάλιν,
 1085.5 ἦνθηκεν, ἐξώρμηκεν. Ἦ χέρες, χέρες,
 1090.1 ὦ νῶτα καὶ στέρν', ὦ φίλοι βραχίονες,
 1090.2 ὑμεῖς ἐκεῖνοι δὴ καθέσταθ' οἵ ποτε
 1090.3 Νεμέας ἔνοικον, βουκόλων ἀλάστορα,
 1090.4 λέοντ', ἄπλατον θρέμμα κάπροσῆγορον,
 1090.5 βίᾳ κατειργάσασθε, Λερναίαν θ' ὕδραν,
 1095.1 διφυῆ τ' ἄμικτον ἵποβάμονα στρατὸν
 1095.2 θηρῶν, ὕβριστήν, ἄνομον, ὑπέροχον βίαν,
 1095.3 Ἑρυμάνθιον τε θῆρα, τόν θ' ὑπὸ χθονὸς
 1095.4 Ἄιδου τρίκρανον σκύλακ', ἀπρόσμαχον τέρας,
 1095.5 δεινῆς Ἑχίδνης θρέμμα, τόν τε χρυσέων
 unit_306.1 δράκοντα μήλων φύλακ' ἐπ' ἐσχάτοις τόποις·
 unit_306.2 ἄλλων τε μόχθων μυρίων ἐγευσάμην,
 unit_306.3 κοῦδεις τροπαῖ' ἔστησε τῶν ἐμῶν χερῶν.
 unit_306.4 Νῦν δ' ὦδ' ἄναρθρος καὶ κατερρακωμένος
 unit_306.5 τυφλῆς ὑπ' ἄτης ἐκπεπόρθημαι τάλας,
 1105.1 ὁ τῆς ἀρίστης μητρὸς ὠνομασμένος,
 1105.2 ὁ τοῦ κατ' ἄστρα Ζηνὸς αὐδηθεὶς γόνος.
 1105.3 Ἄλλ' εὖ γέ τοι τόδ' ἴστε, κἂν τὸ μηδὲν ὦ
 1105.4 κἂν μηδὲν ἔρπω, τήν γε δράσασαν τάδε
 1105.5 χειρώσομαι κακ τῶνδε· προσμόλοι μόνον,
 1110 ἴν' ἐκδιδαχθῇ πᾶσιν ἀγγέλλειν ὅτι
 unit_309.1 καὶ ζῶν κακούς γε καὶ θανῶν ἐτεισάμην.
 unit_309.2 ΧΟ. Ἦ τλήμων Ἑλλάς, πένθος οἶον εἰσορῶ
 unit_309.3 ἔξουσαν, ἀνδρὸς τοῦδ' εἰ σφαλήσεται.
 unit_309.4 ΥΛ. Ἐπεὶ παρέσχες ἀντιφωνῆσαι, πάτερ,
 1115.1 σιγὴν παρασχών, κλυθὶ μου νοσῶν ὅμως·
 1115.2 αἰτήσομαι γάρ ς' ὧν δίκαια τυγχάνειν.
 1115.3 Δός μοι σεαυτόν, μὴ τοσοῦτον ὡς δάκνη
 1115.4 θυμῷ δύσοργος· οὐ γὰρ ἂν γνοίης ἐν οἷς
 1115.5 χαίρειν προθυμῇ κἂν ὅτοις ἀλγεῖς μάτην.
 1120.1 ΗΡ. Εἰπὼν ὁ χρήζεις λῆξον· ὡς ἐγὼ νοσῶν
 1120.2 οὐδὲν ξυνήμ' ὧν σὺ ποικίλλεις πάλαι.
 1120.3 ΥΛ. Τῆς μητρὸς ἤκω τῆς ἐμῆς φράσων ἐν οἷς
 1120.4 νῦν ἐστὶν οἷς θ' ἤμαρτεν οὐχ ἔκουσία.
 1120.5 ΗΡ. Ἦ παγκάκιστε, καὶ παρεμνήσω γὰρ αὖ
 1125.1 τῆς πατροφόντου μητρός, ὡς κλύειν ἐμέ;
 1125.2

ΥΛ. Ἔχει γὰρ οὕτως ὥστε μὴ σιγᾶν πρέπειν.
 1125.3 ΗΡ. Οὐ δῆτα, τοῖς γε πρόσθεν ἡμαρτημένοις.
 1125.4 ΥΛ. Ἀλλ' οὐδὲ μὲν δὴ τοῖς γ' ἐφ' ἡμέραν ἐρεῖς.
 1125.5 ΗΡ. Λέγ', εὐλαβοῦ δὲ μὴ φανῆς κακὸς γεγώς.
 1130.1 ΥΛ. Λέγω· τέθνηκεν ἀρτίως νεοσφαγής.
 1130.2 ΗΡ. Πρὸς τοῦ; τέρας τοι διὰ κακῶν ἐθέσπισας.
 1130.3 ΥΛ. Αὐτὴ πρὸς αὐτῆς, οὐδενὸς πρὸς ἐκτόπου.
 1130.4 ΗΡ. Οἴμοι· πρὶν ὥς χρῆν σφ' ἐξ ἐμῆς θανεῖν χερὸς;
 1130.5 ΥΛ. Κἄν σοῦ στραφεῖη θυμός, εἰ τὸ πᾶν μάθοις.
 1135.1 ΗΡ. Δεινοῦ λόγου κατῆρξας εἰπέ δ' ἥ νοεῖς.
 1135.2 ΥΛ. Ἄπαν τὸ χρῆμ', ἥμαρτε χρηστὰ μωμένη.
 1135.3 ΗΡ. Χρήστ', ὦ κάκιστε, πατέρα σὸν κτείνασα δρᾶ;
 1135.4 ΥΛ. Στέργημα γὰρ δοκοῦσα προσβαλεῖν σέθεν
 unit_315 ἀπήμπλαχ', ὥς προσεῖδε τοὺς ἔνδον γάμους.
 1140.1 ΗΡ. Καὶ τίς τοσοῦτος φαρμακεὺς Τραχινίων;
 1140.2 ΥΛ. Νέσσοις πάλαι Κένταυρος ἐξέπεισέ νιν
 1140.3 τοιῷδε φίλτρῳ τὸν σὸν ἐκμῆναι πόθον.
 1140.4 ΗΡ. Ἰοῦ ἰοῦ δύστηνος, οἴχομαι τάλας·
 1140.5 ὄλωλ' ὄλωλα, φέγγος οὐκέτ' ἔστι μοι.
 1145.1 Οἴμοι, φρονῶ δὴ ξυμφορᾶς ἴν' ἔσταμεν.
 1145.2 Ἴθ', ὦ τέκνον· πατήρ γὰρ οὐκέτ' ἔστι σοι·
 1145.3 κάλει τὸ πᾶν μοι σπέρμα σῶν ὁμαιμόνων,
 1145.4 κάλει δὲ τὴν τάλαιναν Ἀλκμήνην, Διὸς
 1145.5 μάτην ἄκοιτιν, ὥς τελευταίαν ἐμοῦ
 unit_318.1 φήμην πύθησθε θεσφάτων ὅς' οἶδ' ἐγώ.
 unit_318.2 ΥΛ. Ἀλλ' οὔτε μήτηρ ἐνθάδ', ἀλλ' ἐπακτία
 unit_318.3 Τίρυνθι συμβέβηκεν ὥστ' ἔχειν ἔδραν,
 unit_318.4 παίδων δὲ τοὺς μὲν ξυλλαβοῦς· αὐτὴ τρέφει
 unit_318.5 τοὺς δ' ἂν τὸ Θήβης ἄστρ' ναίοντας μάθοις·
 1155.1 ἡμεῖς δ' ὅσοι πάρεσμεν, εἴ τι χρή, πάτερ,
 1155.2 πράσσειν, κλύοντες ἐξυπηρετήσομεν.
 1155.3 ΗΡ. Σὺ δ' οὖν ἄκουε τοῦργον· ἐξήκει δ' ἵνα
 1155.4 φανεῖς ὅποῖος ὢν ἀνὴρ ἐμὸς καλῇ.
 1155.5 Ἐμοὶ γὰρ ἦν πρόφαντον ἐκ πατρὸς πάλαι
 1160.1 πρὸς τῶν πνεόντων μηδενὸς θανεῖν ὑπο,
 1160.2 ἀλλ' ὅστις Ἴδου φθίμενος οἰκῆτωρ πέλοι.
 1160.3 Ὅδ' οὖν ὁ θῆρ Κένταυρος, ὥς τὸ θεῖον ἦν
 1160.4 πρόφαντον, οὕτω ζῶντά μ' ἔκτεινεν θανών.
 1160.5

Φανῶ δ' ἐγὼ τούτοισι συμβαίνοντ' ἴσα
 1165.1 μαντεῖα καινά, τοῖς πάλαι ξυνήγορα,
 1165.2 ἃ τῶν ὀρείων καὶ χαμαικοιτῶν ἐγὼ
 1165.3 Σελλῶν ἐσελθῶν ἄλσος εἰσεγραψάμην
 1165.4 πρὸς τῆς πατρῶας καὶ πολυγλώσσου δρυός,
 unit_322 ἥ μοι χρόνῳ τῷ ζῶντι καὶ παρόντι νῦν
 1170.1 ἔφασκε μόχθων τῶν ἐφεστῶτων ἐμοὶ
 1170.2 λύσιν τελεῖσθαι· κἀδόκουν πράξειν καλῶς·
 1170.3 τὸ δ' ἦν ἄρ' οὐδὲν ἄλλο πλὴν θανεῖν ἐμέ·
 1170.4 τοῖς γὰρ θανοῦσι μόχθος οὐ προσγίγνεται.
 1170.5 Ταῦτ' οὖν ἐπειδὴ λαμπρὰ συμβαίνει, τέκνον,
 1175.1 δεῖ ς' αὖ γενέσθαι τῷδε τάνδρ' ὅς μ' ἀντιμαχόν,
 1175.2 καὶ μὴ ἵπμεῖναι τοῦμόν ὀξύναι στόμα,
 1175.3 ἀλλ' αὐτὸν εἰκάθοντα συμπράσσειν, νόμον
 1175.4 κάλλιστον ἐξευρόντα, πειθαρχεῖν πατρί.
 1175.5 Ὡς ἄλλ', ὦ πάτερ, ταρβῶ μὲν εἰς λόγου στάσιν
 1180.1 τοιάνδ' ἐπελθῶν, πείσομαι δ' ἅ σοι δοκεῖ.
 1180.2 ΗΡ. Ἐμβαλλε χεῖρα δεξιὰν πρώτιστά μοι.
 1180.3 Ὡς πρὸς τί πίστιν τήνδ' ἄγαν ἐπιστρέφεις;
 1180.4 ΗΡ. Οὐ θᾶσσον οἴσεις μὴδ' ἀπιστήσεις ἐμοί;
 1180.5 Ὡς ἴδου προτείνω, κούδεν ἀντειρήσεται.
 1185.1 ΗΡ. Ὅμνυ Διὸς νυν τοῦ με φύσαντος κάρα—
 1185.2 Ὡς ἢ μὴν τί δράσεις; Καὶ τόδ' ἐξειρήσεται;
 1185.3 ΗΡ. ἢ μὴν ἐμοὶ τὸ λεχθὲν ἔργον ἐκτελεῖν.
 1185.4 Ὡς Ὅμνυμ' ἔγωγε, Ζῆν' ἔχων ἐπώμοτον.
 1185.5 ΗΡ. Εἰ δ' ἐκτὸς ἔλθοις, πημονὰς εὖχου λαβεῖν.
 1190.1 Ὡς Οὐ μὴ λάβω, δράσω γάρ· εὖχομαι δ' ὅμως.
 1190.2 ΗΡ. Οἷσθ' οὖν τὸν Οἴτης Ζηνὸς ὕψιστον πάγον;
 1190.3 Ὡς Οἷδ', ὡς θυτήρ γε πολλὰ δὴ σταθεῖς ἄνω.
 1190.4 ΗΡ. Ἐνταῦθά νυν χρή τοῦμόν ἐξάραντά σε
 1190.5 σῶμ' αὐτόχειρα, καὶ ξὺν οἷς χρήξεις φίλων,
 1195 πολλὴν μὲν ὕλην τῆς βαθυρρίζου δρυός
 unit_329.1 κείραντα, πολλὸν δ' ἄρσεν' ἐκτεμόνθ' ὁμοῦ
 unit_329.2 ἄγριον ἔλαιον, σῶμα τοῦμόν ἐμβαλεῖν,
 unit_329.3 καὶ πευκίνης λαβόντα λαμπάδος σέλας
 unit_329.4 πρῆσαι. Γόου δὲ μὴδὲν εἰσίστω δάκρυ,
 unit_330.1 ἀλλ' ἀστένακτος κἀδάκρυτος, εἶπερ εἶ
 unit_330.2 τοῦδ' ἀνδρός, ἔρξον· εἰ δὲ μή, μενῶ ς' ἐγὼ
 unit_330.3

καὶ νέρθεν ὦν ἀραῖος εἰσαεὶ βαρύς.

unit_330.4 ΥΛ.Οἷμοι, πάτερ, τί εἶπας; Οἶά μ' εἵργασαι.

unit_330.5 ΗΡ.Ὅποια δραστὲ' ἐστίν· εἰ δὲ μή, πατρὸς

1205.1 ἄλλου γενοῦ του μηδ' ἐμὸς κληθῆς ἔτι.

1205.2 ΥΛ.Οἷμοι μάλ' αὖθις, οἶά μ' ἐκκαλῆ, πάτερ,

1205.3 φονέα γενέσθαι καὶ παλαμναῖον σέθεν.

1205.4 ΗΡ.Οὐ δῆτ' ἔγωγ', ἀλλ' ὦν ἔχω παιώνιον

1205.5 καὶ μοῦνον ἱατῆρα τῶν ἐμῶν κακῶν.

1210.1 ΥΛ.Καὶ πῶς ὑπαίθων σῶμ' ἂν ἰώμην τὸ σόν;

1210.2 ΗΡ.Ἀλλ' εἰ φοβῆῖ πρὸς τοῦτο, τᾶλλα γ' ἔργασαι.

1210.3 ΥΛ.Φορᾶς γέ τοι φθόνησις οὐ γενήσεται.

1210.4 ΗΡ.Ἦ καὶ πυρᾶς πλήρωμα τῆς εἰρημένης;

1210.5 ΥΛ.Ὅσον γ' ἂν αὐτὸς μὴ ποτιψαύων χεροῖν·

1215.1 τὰ δ' ἄλλα πράξω κού καμῇ τοῦμόν μέρος.

1215.2 ΗΡ.Ἀλλ' ἀρκέσει καὶ ταῦτα· πρόσνειμαι δέ μοι

1215.3 χάριν βραχεῖαν πρὸς μακροῖς ἄλλοις διδούς.

1215.4 ΥΛ.Εἰ καὶ μακρὰ κάρτ' ἐστίν, ἐργασθήσεται.

1215.5 ΗΡ.Τὴν Εὐρυτεῖαν οἶσθα δῆτα παρθένον;

1220.1 ΥΛ.Ἰόλην ἔλεξας, ὥς γ' ἐπεικάζειν ἐμέ.

1220.2 ΗΡ.Ἐγνως. Τοσοῦτον δὴ ς' ἐπισκίπτω, τέκνον·

1220.3 ταύτην, ἐμοῦ θανόντος, εἵπερ εὐσεβεῖν

1220.4 βούλει, πατρῶων ὀρκίων μεμνημένος,

unit_335 προσθοῦ δάμαρτα, μηδ' ἀπιστήσης πατρί·

1225.1 μηδ' ἄλλος ἀνδρῶν τοῖς ἐμοῖς πλευροῖς ὁμοῦ

1225.2 κλιθεῖσαν αὐτὴν ἀντὶ σοῦ λάβοι ποτέ,

1225.3 ἀλλ' αὐτός, ὦ παῖ, τοῦτο κήδευσον λέχος.

1225.4 Πείθου· τὸ γάρ τοι μεγάλα πιστεύσαντ' ἐμοὶ

1225.5 σμικροῖς ἀπιστεῖν τὴν πάρος συγχεῖ χάριν.

1230.1 ΥΛ.Οἷμοι. Τὸ μὲν νοσοῦντι θυμοῦσθαι κακόν,

1230.2 τὸ δ' ὧδ' ὀρᾶν φρονοῦντα τίς ποτ' ἂν φέροι;

1230.3 ΗΡ.Ὡς ἐργασείων οὐδὲν ὦν λέγω θροεῖς.

1230.4 ΥΛ.Τίς γάρ ποθ', ἦ μοι μητρὶ μὲν θανεῖν μόνη

1230.5 μεταίτιος σοί τ' αὖθις ὥς ἔχεις ἔχειν,

1235.1 τίς ταῦτ' ἂν, ὅστις μὴ 'ξ ἀλαστόρων νοσοῖ,

1235.2 ἔλοιτο; κρεῖσσον κάμέ γ', ὦ πάτερ, θανεῖν

1235.3 ἢ τοῖσιν ἐχθίστοισι συνναίειν ὁμοῦ.

1235.4 ΗΡ.Ἀνὴρ ὅδ' ὥς ἔοικεν οὐ νεμεῖν ἐμοὶ

1235.5 φθίνοντι μοῖραν· ἀλλά τοι θεῶν ἀρὰ

1240.1

μενεῖς ἄπιστήσαντα τοῖς ἑμοῖς λόγοις.
 1240.2 ΥΛ.Οἷμοι, τάχ', ὥς ἔοικας, ὥς νοσεῖς φράσεις.
 1240.3 ΗΡ.Σὺ γάρ μ' ἀπ' εὐνασθέντος ἐκκινεῖς κακοῦ.
 1240.4 ΥΛ.Δείλαιος, ὥς ἐς πολλὰ τάπορεῖν ἔχω.
 1240.5 ΗΡ.Οὐ γὰρ δικαιοῖς τοῦ φυτεύσαντος κλύειν.
 1245.1 ΥΛ.Ἀλλ' ἐκδιδαχθῶ δῆτα δυσσεβεῖν, πάτερ;
 1245.2 ΗΡ.Οὐ δυσσέβεια, τοῦμὸν εἰ τέρψεις κέαρ.
 1245.3 ΥΛ.Πράσσειν ἄνωγας οὖν με πανδίκως τάδε;
 1245.4 ΗΡ.Ἐγωγε· τούτων μάρτυρας καλῶ θεοῦς.
 1245.5 ΥΛ.Τοιγὰρ ποήσω, κούκ ἀπώσομαι, τὸ σὸν
 unit_341.1 θεοῖσι δεικνὺς ἔργον· οὐ γὰρ ἄν ποτε
 unit_341.2 κακὸς φανείην σοί γε πιστεύσας, πάτερ.
 unit_342.1 ΗΡ.Καλῶς τελευτᾷς, κάπῃ τοῖσδε τὴν χάριν
 unit_342.2 ταχεῖαν, ὧ παῖ, πρόσθε, ὥς πρὶν ἐμπεσεῖν
 unit_342.3 σπαραγμὸν ἢ τιν' οἴστρον, ἐς πυρὰν με θῆς.
 1255.1 Ἄγ' ἐγκονεῖτ', αἵρεσθε· παῦλά τοι κακῶν
 1255.2 αὕτη, τελευτὴ τοῦδε τάνδρὸς ὑστάτη.
 1255.3 ΥΛ.Ἀλλ' οὐδὲν εἵργει σοὶ τελειοῦσθαι τάδε,
 1255.4 ἐπεὶ κελεύεις κάξαναγκάζεις, πάτερ.
 1255.5 ΗΡ.Ἄγε νυν, πρὶν τήνδ' ἀνακινῆσαι
 1260.1 νόσον, ὧ ψυχὴ σκληρά, χάλυβος
 1260.2 λιθοκόλλητον στόμιον παρέχους',
 1260.3 ἀνάπαυε βοήν, ὥς ἐπίχαρτον
 1260.4 τελέους' ἀεκούσιον ἔργον.
 1260.5 ΥΛ.Αἶρετ', ὁπαδοί, μεγάλην μὲν ἑμοὶ
 1265.1 τούτων θέμενοι συγγνωμοσύνην,
 1265.2 μεγάλην δὲ θεῶν ἀγνωμοσύνην
 1265.3 εἰδότες ἔργων τῶν πρασσομένων,
 1265.4 οἳ φύσαντες καὶ κληζόμενοι
 1265.5 πατέρες τοιαῦτ' ἐφορῶσι πάθη.
 1270.1 Τὰ μὲν οὖν μέλλοντ' οὐδεὶς ἐφορᾷ,
 1270.2 τὰ δὲ νῦν ἐστῶτ' οἰκτρὰ μὲν ἡμῖν,
 1270.3 αἰσχρὰ δ' ἐκείνοις,
 1270.4 χαλεπώτατα δ' οὖν ἀνδρῶν πάντων
 1270.5 τῷ τήνδ' ἄτην ὑπέχοντι.
 1275.1 ΧΟ.Λείπου μὴδὲ σύ, παρθέν', ἀπ' οἴκων,
 1275.2 μεγάλους μὲν ἰδοῦσα νέους θανάτους,
 1275.3 πολλὰ δὲ πῆματα <καὶ> καινοπαθῆ·

unit_348

κούδ' ἐν τούτων ὅ τι μὴ Ζεὺς.